

اگرچہ بت ہیں جماعت کی آستینوں میں
مجھے ہے حکم ازاں لا الہ الا اللہ

حقیقت اسلام

(ایک علمی تحقیق)



چوہدری افتخار الزمان
سٹوڈنٹ آف قرآن

اگرچہ بت ہیں جماعت کی آستینوں میں
مجھے ہے حکم ازاں لَا إِلَهَ إِلَّا اللَّهُ

حقیقتِ اسلام

(ایک علمی تحقیق)

چوہدری افتخار الزمان
سٹوڈنٹ آف قرآن

مصنف حقیقتِ اسلام



چوہدری افتخار الزماں
(الیکٹرونکس انجینئر)
سٹوڈنٹ آف قرآن

فہرست مضامین

نمبر شمار	مضمون	صفحہ نمبر
۱	دین اسلام کی بنیاد	۱
۲	مغز اسلام	۱۳
۳	حاصل مضمون	۱۴
۴	سنت رسول	۱۸
۵	امام	۲۱
۶	ایک غلطی کا ازالہ نمبر ۱	۲۲
۷	ایک غلطی کا ازالہ نمبر ۲	۲۳
۸	خواتین کا مقام قرآن کی روشنی میں	۲۵
۹	ترک دنیا۔۔ حقیقت کیا؟	۳۰
۱۰	عقیدہ ختم نبوت کی اہمیت	۳۴
۱۱	تقدیر	۳۷
۱۲	مذہبی فرقہ واریت کا واحد حل	۴۰
۱۳	مفہوم سورہ فاتحہ	۴۲
۱۴	عقیدہ و عمل کی تصدیق	۴۴
۱۵	حیات بعد از ممات	۴۶
۱۶	محترم محمد رسول اللہ	۴۹
۱۷	مقصد حیات	۵۰
۱۸	اسلام اور علمائے اسلام	۵۱
۱۹	الربو یعنی سود	۵۵
۲۰	ایصال ثواب	۵۷
۲۱	یا اللہ پاک آپ کہاں ہو!	۶۰
۲۲	عجم کا طریقہ واردات	۶۶

دین اسلام کی بنیاد

سیاست ہو یا مذہب یہ دو موضوع خاص طور پر ہمارے ملک میں ایسے ہیں کہ اس میں ہر شخص یہی سمجھتا ہے کہ مجھ سے زیادہ علم اس دنیا میں کسی کو نہیں ہے۔ یہ بات خاص طور پر مذہبی معاملات میں ایسی اٹل ہے جس کا کوئی توڑ نہیں۔ میں بنیادی طور پر ایک سائنس کا طالب علم ہوں اور آپ سمجھتے ہیں کہ سائنس پڑھنے والا اور سمجھنے والا شخص انتہائی حقیقت پسند ہوتا ہے۔ اور مفروضوں پر قطعاً بنیاد نہیں رکھتا۔ سائنس میں ہر بات کا ٹھوس ثبوت ہوتا ہے اور ہر بات لیبارٹری میں عملی طور پر ثابت ہونے کے بعد تسلیم کی جاتی ہے۔ چنانچہ ایک حقیقت پسند طالب علم ہونے کی حیثیت سے میرے دل میں یہ جستجو پیدا ہوئی کہ معلوم کروں کہ دین کے معاملے میں سچ کیا ہے؟ اور جب میں اس کی تلاش میں عملی طور پر باہر نکلا تو ان گنت فرقوں سے واسطہ پڑا اور جس بھی فرقے کے شخص سے ملا اس نے یہی دعویٰ کیا کہ میں اور صرف میں ہی دینی معاملے میں درست ہوں اور باقی پورا پاکستان تو کیا ساری دنیا کے لوگ پاگل ہیں۔ ایک سائنس کا طالب علم ہونے کے ناطے میں سمجھتا ہوں کہ یہ سب کے سب تو یقیناً سیدھے راستے پر نہیں ہو سکتے کیونکہ ان کا آپس میں بڑا اختلاف ہے اور کوئی ایک شخص کسی دوسرے فرقے کے شخص کی بات تک سننے کے لیے تیار نہیں ہے۔ بلکہ یہاں تک کہ ایک دوسرے کو کافر بھی کہنے سے باز نہیں آتے۔ بہر حال ایک انتہائی غیر جانب دار اور حقیقت پسند آدمی کی حیثیت سے میں ایک عرصہ تک اس جستجو میں رہا کہ آخر سچ کیا ہے۔ اور ساتھ ہی اللہ سے یہ دعا کرتا رہا کہ اے اللہ میں تمام فرقوں کو چھوڑ کر انتہائی مخلص ہو کر صرف حقیقت کو پانا چاہتا ہوں۔ میرا ایمان ہے کہ جب بھی انسان مخلص ہو کر دل کی گہرائی سے حقیقت پانے کی جستجو رکھتا ہے تو اللہ جو کہ دلوں کا بھید جاننے والا ہے یقیناً اسے سیدھی راہ دکھا دیتا ہے۔ وہ سیدھی راہ بظاہر دنیا والوں کی نظر میں خواہ کتنی ہی غلط کیوں نہ ہو۔ مگر اس راہ پر چلنے والوں کو

دنیاوی زندگی میں لازماً وہ نتائج ملتے ہیں جس کا وعدہ اللہ نے انسانوں سے کر رکھا ہے۔ کیونکہ یہ ایک سائنسی حقیقت ہے کہ دنیا میں جو بھی لیبارٹری میں کوئی تجربہ کرے گا اور اگر وہ تجربہ سائنس کی رو سے درست کیا گیا ہو تو یقیناً اسے وہی نتائج ملیں گے جو کہ اس تجربے کا موجد دعویٰ کرتا ہے۔ اور یہ ہے بھی حقیقت کہ تجربہ خواہ فزکس کا ہو یا کیمسٹری وغیرہ کا، اگر آپ موجد کی ہدایات کے مطابق تجربہ کریں گے تو لازماً وہی نتائج پائیں گے جو کہ موجد کا دعویٰ ہے۔ بالکل اسی طرح اگر انسان کو اس کے موجد یعنی اللہ کی ہدایات پر چلایا جائے تو یہ ہو ہی نہیں سکتا کہ اگر ہدایات پر عمل درست ہو اور وہ نتیجہ نہ ملے جو کہ موجد کا دعویٰ ہے۔ اگر آج ہمیں وہ نتائج نہیں ملتے جو کہ چودہ سو سال پہلے اس آسمان نے دیکھے ہیں تو یہ پکی بات ہے کہ ہم نے موجد کی ہدایات کے مطابق اپنی دنیاوی لیبارٹری میں تجربہ نہیں کیا۔ لہذا ہمیں دوبارہ گہرائی سے موجد کی ہدایات پر غور کرنا ہوگا کہ ہم کہاں سے اپنا راستہ بھولے ہیں اور یہ حقیقت ہے کہ سیدھا راستہ اپنانے کے لیے ہمیں لازماً اپنا موجودہ فرضی اور غلط راستہ چھوڑنا ہوگا۔ خواہ یہ ہمیں یاد دنیا والوں کو کتنا ہی ناگوار کیوں نہ گزرے۔ اور انتہائی غیر جانب دار رہتے ہوئے بغیر کسی بھی کھینچا تانی کے موجد کی ہدایات پر از سر نو غور کرنا ہوگا۔ میں سمجھتا ہوں انسان پچاس فیصد سیدھا راستہ اس وقت پالیتا ہے جب وہ حقیقت ڈھونڈنے کی جستجو لئے اپنا آبائی مسلک چھوڑ کر صرف غیر جانب دار ہو جاتا ہے۔

اس تمہید کے بعد آئیے اب مکمل طور پر غیر جانب دار رہتے ہوئے سیدھے راستے کی تلاش میں نکلتے ہیں۔ دنیا کا ہر شخص یہ جانتا ہے کہ مسلمانوں کے لیے اللہ کی طرف سے نازل کردہ ہدایت نامہ صرف قرآن ہے۔ چنانچہ اسی بات کی تصدیق محترم محمد رسول اللہ نے آخری حج کے موقع پر یہ فرماتے ہوئے کر دی کہ اللہ کی رسی کو مضبوطی سے تھام لو۔ یاد رکھو کبھی گمراہ نہیں ہو گے۔ لہذا یہ بلاشبہ حقیقت ہے کہ اللہ کی رسی یعنی قرآن ہی وہ واحد ہدایت نامہ ہے جس کا کہ اس دنیاوی لیبارٹری میں تجربہ کیا جاسکتا ہے۔ اور اس طرح انسان ان گمشدہ ثمرات کا وارث بن سکتا ہے جس کا دعویٰ خود موجد یعنی

اللہ نے کیا ہے اور جس کی گارنٹی محترم محمد رسول اللہ نے دی ہے۔

آپ نے نوٹ کیا ہوگا کہ دنیا میں ہر کام کرنے کے لیے کچھ اصول اور قوانین ہوتے ہیں۔ اور اگر ان اصول اور قوانین پر عمل نہ کیا جائے تو کسی بھی کام کا خاطر خواہ نتیجہ نہیں نکلتا۔ جس طرح کسی بھی مشین کو چلانے کے لیے اور اس سے مکمل فوائد حاصل کرنے کے لیے اس مشین کے بارے میں مکمل معلومات اور چلانے کے اصول اور قوانین کا جاننا اور ان کے مطابق عمل کرنا انتہائی ضروری ہوتا ہے۔ بالکل اسی طرح قرآن کو سمجھنے کے لیے بھی کچھ اصول اور قوانین ہیں۔ جن کو مد نظر رکھتے ہوئے ہی اللہ کے ہدایت نامہ کو سمجھا جاسکتا ہے۔ ورنہ اگر ہم نے قرآن کو سمجھنے کے لیے اپنی مرضی کی تو پھر یقیناً ہم سیدھے راستے سے بھٹک جائیں گے۔ اور اس طرح نتائج سے محروم رہیں گے۔ قرآن کو سمجھنے کے یہ سنہری اصول اور قوانین بھی خود قرآن ہی نے متعین کئے ہیں۔ اور کسی شخص کی عقل پر یہ نہیں چھوڑا کہ وہ قرآن کا ترجمہ یا مفہوم اپنی مرضی سے کر لے اور اسی طرح اپنا ایک الگ فرقہ بنا لے۔ لہذا آئیے اب ان اصول اور قوانین کو انتہائی گہرائی سے غور کرتے ہوئے سمجھنے کی کوشش کرتے ہیں۔

پہلا اصول: قرآن پاک میں انتہائی واضح ارشاد پاک ہے۔

”ما فرطنا فی الكتاب من شیء“ 6/38 ترجمہ ”ہم نے الکتاب یعنی قرآن میں کوئی ایسی بات نہیں جو کہ تحریر نہ کی ہو“ اب اس سیدھے اور صاف حکم کو بغیر کسی حجت کے گہرائی سے سوچئے تو یقیناً صاف طور پر ایک اصول سمجھ آئے گا کہ ہر وہ بات اور ہر وہ لفظ جو قرآن پاک میں درج نہیں ہے اس کا اسلام سے کوئی تعلق نہیں۔ وہ بعد کی پیداوار ہیں اور مختلف قسم کی علاقائی رسومات اور اعتکادات کی وجہ سے رفتہ رفتہ اسلام میں داخل ہوتے ہوئے ایک فرقے کا موجب بنیں اسی لئے قرآن پاک میں ارشاد ہوا۔

”وقال الرسول یرب ان قومى اتخذوا هذا القرآن مہجوراً“ 25/30

ترجمہ ”رسول اور قرآن پاک خود اللہ سے شکایت کریں گے کہ اے پروردگار لوگوں نے مجھے اپنے اعتکادات اور رسومات کی رسیوں میں اتنا جکڑ لیا تھا کہ میں اپنی مرضی سے ایک قدم بھی چلنے کے قابل نہ تھا“ غور فرمائیے یہاں ہمیں قرآن سمجھنے کا دوسرا اصول ملا۔ وہ یہ کہ ہم نے قرآن کو اس کی اپنی مرضی سے چلنے دینا ہے اور زبردستی کھینچا تانی کر کے اپنی مرضی کا ترجمہ نہیں کرنا۔ اب آئیے قرآن کے تیسرے اصول کی طرف جو کہ ہمیں قرآن کا ترجمہ کرنے کا طریقہ بتاتا ہے۔ ارشاد باری تعالیٰ ہے۔

”اَفَلَا يَتَدَبَّرُونَ الْقُرْآنَ وَلَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ

اِخْتِلَافًا كَثِيرًا“ - 4/82 ترجمہ ”لوگو! کیا تم غور نہیں کرتے کہ اگر یہ قرآن اللہ کے سوا کسی اور کی طرف سے ہوتا تو اس میں بہت سے اختلافات ہوتے“ اب آپ آیت پر غور کریں تو یہ بات واضح ہو جائے گی کہ قرآن کا ترجمہ کس طرح کرنا ہے۔ یعنی اگر کسی آیت کا ترجمہ قرآن کی کسی دوسری آیت کے ترجمے سے بظاہر الٹ ہے یا ٹکرا رہا ہے تو سمجھ لیں کہ ہم نے ان دونوں آیتوں میں سے کسی ایک آیت کا ترجمہ غلط کیا ہے۔ اب چونکہ درست ترجمے والی آیت کی تصدیق قرآن کی کئی اور آیات سے ہو جاتی ہے لہذا دوسری آیت کا ترجمہ جو پہلے غلط کیا ہوا تھا، بڑی آسانی سے درست کیا جاسکتا ہے۔

یہاں پر ضمناً ایک اصول بیان کرتا چلوں کہ قرآن میں کچھ الفاظ کا ترجمہ لفظی کرنا ہوتا ہے اور کچھ کا اصطلاحی مطلب مراد ہوتا ہے۔ اس فرق کو یقینی بنانے کے دو طریقے ہیں۔ پہلا طریقہ تو سیدھا سا یہی ہے کہ سیاق و سباق سے صاف ظاہر ہو جاتا ہے کہ یہاں مطلب لفظی ہے یا اصطلاحی۔ اگر پھر بھی دقت ہو تو دوسرا طریقہ یہی ہے جو اوپر بیان کیا گیا ہے۔ یعنی کوئی آیت دوسری سے متضاد ہے تو ترجمہ درست کر لینا چاہئے۔ مثلاً قرآن میں ایک جگہ ارشاد ہے کہ ہم نے شہد کی مکھی کی طرف وحی کی (16/86) یا مثلاً 20/38 + 28/7 وغیرہ۔

اب یہاں صاف ظاہر ہے کہ لفظ وحی کا ترجمہ لفظی نہ ہوگا نہ کہ اصطلاحی کیونکہ وحی تو صرف نبی پر آتی ہے۔ چنانچہ یہاں مفہوم ہوگا کہ ہم نے شہد کی مکھی کی نیچر یہ بنائی ہے یا اس کی جبلت میں یہ بات رکھ دی ہے۔ وغیرہ۔ ان بنیادی اصولوں کو سمجھنے کے بعد آئیے اب ان قوانین کی روشنی میں دین کے سیدھے اور صاف راستے کا تعین کریں۔ دین اسلام (نظام حیات) میں قوانین سازی یعنی احکامات دینے کا اختیار اللہ تعالیٰ نے دنیا میں کسی بھی انسان کو نہیں دیا ہے۔ چنانچہ قرآن میں متعدد مقامات پر دو ٹوک الفاظ میں صرف اور صرف اللہ ہی کا حکم ماننا دین کی اصل بنیاد بتایا گیا ہے۔ سورۃ یوسف میں ارشاد ہوا۔

”ان الحكم الا لله...“ 12/40 ترجمہ ”یاد رکھو اللہ کے سوا کوئی حکم دینے والا نہیں ہے۔ اور اس کے سوا کسی کا حکم ماننا جائز نہیں ہے یہی سیدھا دین ہے لیکن اکثر لوگ نہیں جانتے۔“

قیامت کے روز دوزخ میں جانے والوں سے بھی یہی کہا جائے گا کہ

”ذٰلکم بائنه اذا دعی...“ 40/12 ترجمہ ”(یہ سب اس لیے ہوا) کہ جب تمہیں تنہا اللہ کا حکم ماننے کو کہا جاتا تھا تو تم انکار کر دیتے تھے اور جب اللہ کے حکم کے ساتھ دوسروں کو شریک کیا جاتا تھا تو تم تسلیم کر لیتے تھے۔ یاد رکھو حکم دینے کا اختیار صرف اللہ کو ہے جو بہت اعلیٰ اور بلند ہے۔“

اور اسی لیے سورۃ الکھف میں دو ٹوک الفاظ میں فرمایا۔

”ولا یشرک فی حکمہ احدا...“ 18/26 ترجمہ ”اللہ اپنے حکم میں کسی بھی انسان کو شریک نہیں کرتا اور نہ ہی اسکے احکامات میں کوئی تبدیلی کر سکتا ہے۔“ سورۃ النعام میں فرمایا۔

”ان الحكم الا لله...“ 6/57 ترجمہ ”حکم دینے کا اختیار صرف اللہ کو ہے اور وہی سچی بات بیان فرماتا ہے اور وہی بہتر فیصلہ کرنے والا ہے“

اسی سورۃ میں ذرا آگے چل کر پھر ارشاد فرمایا۔

”الا له الحكم...“ 6/62 ترجمہ ”سن رکھو کہ حکم صرف اسی کا ہے اور وہ بہت جلد حساب لینے

والا ہے“

سورة القصص میں فرمایا۔

”وله الحكم واليه ترجعون۔۔۔“ 28/70 + 28/88 ترجمہ ”دنیا اور آخرت میں

وہی سب سے بڑا ہے اور اسی کا حکم ہے اور اسی کی طرف تم سب لوٹائے جاؤ گے“۔ یہی وجہ ہے کہ دین اسلام میں داخل ہونے کے لیے سب سے پہلا کلمہ ہی یہی ہے لا الہ الا اللہ ترجمہ ”اللہ کے سوا کسی کا بھی حکم ماننا جائز نہیں ہے“۔ دین اسلام میں خالص اللہ کے حکم کے ساتھ ساتھ کسی بھی انسان کا حکم ماننا اللہ کے نزدیک شرک ہے۔ جو دنیا کا سب سے بڑا گناہ ہے اور جس کی معافی کسی بھی صورت نہیں ہے۔ سورة الشوریٰ میں فرمایا۔

”ام لهم شرکو۔۔۔“ 42/21 ترجمہ ”کیا ان لوگوں نے اللہ کے شریک بنا رکھے ہیں جو

ان کو وہ دینی احکامات بنا کر دیتے ہیں جن کا حکم اللہ نے نہیں دیا“۔ یہاں دیکھئے کس قدر سخت الفاظ میں ارشاد ہوا کہ دین کے معاملے میں ہر وہ عمل جس کا حکم اللہ نے نہیں دیا وہ کرنا شرک ہے۔

سورة مائدہ میں فرمایا۔

”ومن لم يحکم بما۔۔۔“ 5/44-45-47 ترجمہ ”جو لوگ بھی خالص اللہ کے حکم کے

مطابق لوگوں کو حکم نہ دے تو وہی تو کافر ہیں، ظالم ہیں، فاسق ہیں“۔ ان تمام قرآنی آیات اور ایسی ہی بے شمار آیات پڑھنے کے بعد یہ بات حتمی طور پر ثابت ہو جاتی ہے کہ دین میں حکم صرف اللہ کا مانا جائے گا اور اس کے علاوہ کسی انسان کا حکم ماننے والا مشرک ہوگا۔

اس ضمن میں آئیے اب ایک اور انتہائی نازک مسئلے مگر اہم ترین نکتے کی طرف کہ شاید یہی نکتہ

ہمارے معاشرے میں فرقہ پرستی کی بنیاد بنتا ہے۔ قرآن پاک میں ارشاد ہے۔ ”اطيعوا الله و

اطيعوا الرسول“ اور اس کا ترجمہ یوں کیا جاتا ہے کہ اطاعت کرو اللہ کی اور اطاعت کرو

رسول کی۔ اور پھر مفہوم میں لکھا جاتا ہے کہ اللہ کی اطاعت سے مراد قرآن کریم کے احکامات ہیں

اور رسول کی اطاعت سے مراد سنت، احادیث اور فقہ وغیرہ۔ اور پھر اسی مفہوم کو بنیاد بنا کر فرقہ پرستی کی وہ عمارت استوار کی جاتی ہے جسے ڈھانے اور مٹانے کے لیے یہ قرآن آیا تھا۔ یہ ہے وہ نازک مقام جہاں اکثر سادہ لوح عوام دھوکہ کھا جاتے ہیں اور پھر فرقہ پرست طاقتیں ان کو اپنے جال میں اس طرح پھنسا لیتی ہیں کہ یہ لوگ لازماً کسی ایک فرقے کا حصہ بن جاتے ہیں اور یوں پوری قوم فرقوں میں بٹ کر نہ صرف اس دنیا میں انتہائی کمزور ہو جاتی ہے بلکہ اللہ کی ان نعمتوں سے بھی محروم ہو جاتی ہے جس کا وعدہ خود اللہ نے اپنی کتاب میں کر رکھا ہے۔ بہر حال آئیے ایک بار پھر انتہائی غیر جانب دار رہتے ہوئے قرآن کی اس آیت کا مفہوم قرآن ہی کے دیے ہوئے اصولوں کی روشنی میں سمجھنے کی کوشش کرتے ہیں۔ قرآن سمجھنے کا تیسرا اصول یہ تھا کہ اگر قرآن کی کسی دو آیتوں کا مطلب بظاہر ایک دوسرے سے الٹ نظر آ رہا ہے تو سمجھ لینا چاہئے کہ ہم نے کسی ایک آیت کا مطلب غلط سمجھا ہے۔ لہذا اسی اصول کے تحت ہمیں رسول کی اطاعت کرنے والی آیت کے مفہوم پر مزید گہرائی سے سوچنا ہوگا۔

ارشاد باری تعالیٰ ہے۔

”وَلَوْ تَقَوَّلَ عَلَيْنَا بَعْضُ“ 47-44/69 ترجمہ ”اور اگر یہ پیغمبر بھی ہماری نسبت کوئی آیت (حکم) بنا لاتے تو ہم ان کا داہنہ ہاتھ پکڑ لیتے پھر ان کی رگ گردن کاٹ ڈالتے اور پھر تم میں سے کوئی ہمیں روکنے والا نہ ہوتا۔“ حکم بنانا تو ایک طرف اللہ کے احکامات میں معمولی ردو بدل کا اختیار تک انبیاء کو حاصل نہیں۔ ارشاد ہوا۔

”قُلْ مَا يَكُونُ لِي اَنْ اَبْدِلَهُ۔“ 10/15 ترجمہ ”کہہ دیجئے اے رسول کہ مجھ کو اختیار نہیں کہ قرآنی آیات میں کسی بھی قسم کی تبدیلی کروں میں تو صرف اس حکم کا تابع ہوں جو میری طرف آتا ہے۔ اگر میں بھی اس سے روگردانی کروں تو مجھے بڑے دن کے عذاب کا خوف آتا ہے۔“ ان آیات پر غور کرنے کے بعد ذرا سا بھی شک نہیں رہتا کہ رسول جو حکم دیتا ہے وہ حکم

دراصل رسول کا نہیں بلکہ وہ حکم اللہ کا ہوتا ہے۔ رسول کا کام صرف اللہ کے احکامات کی اطاعت کروانا ہے۔ لہذا رسول کی اطاعت دراصل اللہ ہی کی اطاعت ہے یعنی یہ دوا لگ الگ اطاعتیں نہیں ہیں۔ اس حقیقت کو سورۃ نجم میں یوں فرمایا۔

”وما ينطق عن الهوىٰ۔۔“ 4-53 ترجمہ ”یہ رسول تو اپنی مرضی سے بولتے بھی نہیں ہیں۔ یہ تو صرف اللہ کا حکم ہی بیان کرتے ہیں“ اب اللہ کا حکم چونکہ صرف قرآن ہے لہذا یہ ثابت ہوا کہ رسول اللہ نے صرف اور صرف قرآن کے علاوہ کچھ بھی نہیں فرمایا۔ چنانچہ ارشاد ہوا۔

”واذالم تاتهم بایة۔۔“ 7/203 ترجمہ ”اور جب تم ان کے پاس کچھ دنوں تک کوئی آیت (حکم) نہیں لاتے تو کہتے ہیں کہ تم نے اپنی طرف سے کیوں نہیں بنالی۔ کہہ دو کہ میں تو صرف اس حکم پر چلتا ہوں جو مجھے اللہ کی طرف سے آتا ہے اور یہ قرآن ہی تمہارے رب کی طرف سے ہدایت اور رحمت ہے۔“ ان آیات سے حتمی طور پر یہ ثابت ہوتا ہے کہ رسول کی بات درحقیقت رسول کا اپنا ذاتی حکم نہیں ہوتا بلکہ وہ صرف اللہ کے احکامات بندوں تک پہنچانے کا فریضہ ادا کر رہا ہوتا ہے۔ سورۃ النعام میں ہے۔

”قل لا اقول لكم عندی۔۔“ 6/50 ترجمہ ”کہہ دیجئے اے رسول کہ میں تم سے یہ نہیں کہتا کہ میرے پاس اللہ کے خزانے ہیں اور نہ میں غیب جانتا ہوں اور نہ میں فرشتے ہوں میں تو صرف اس حکم پر چلتا ہوں جو مجھ پر وحی کیا جاتا ہے۔ کہہ دیجئے کہ بھلا کیا اندھا اور آنکھ والا برابر ہو سکتے ہیں؟ تو پھر تم غور کیوں نہیں کرتے“ سورۃ البقرہ میں فرمایا۔

”قل ان هدی اللہ هو۔۔“ 2/120 ترجمہ ”کہہ دیجئے کہ اللہ کی ہدایت (حکم) ہی تو اصل ہدایت ہے اور اے رسول اگر تم اللہ کا حکم آجانے پر بھی لوگوں کی خواہشوں پر چلو گے تو تم کو عذاب الہی سے بچانے والا نہ کوئی دوست ہوگا اور نہ مددگار“۔ سورۃ انبیاء میں فرمایا۔

”قل انما انذرکم بالوحی۔۔“ 21/45 ترجمہ ”کہہ دیجئے اے رسول کہ میں تو تم کو اللہ

کے حکم کے مطابق نصیحت کرتا ہوں اور بہروں کو نصیحت کی جائے تو وہ سنتے ہی نہیں ہیں۔“ سورة العنکبوت میں فرمایا۔

”وما علی الرسول الا۔۔“ 29/18 ترجمہ ”اور رسول کے ذمے تو صرف اللہ کا پیغام (احکامات) کھول کر سنا دینے کے سوا اور کچھ نہیں۔“ ایسی ہی آیات قرآن میں متعدد مقامات پر موجود ہیں۔

اس مقام پر آکر اکثر فرقہ پرست لوگ یہ کہتے ہیں کہ آپ کی بات درست ہے مگر قرآنی آیات کی تفصیل ہمیں فقہ اور احادیث وغیرہ سے ملے گی اور اس طرح ہر فرقہ کی احادیث اور فقہ وغیرہ الگ الگ ہونے کی وجہ سے فرقہ پرستی کی جڑیں مضبوط رہتی ہیں۔ اب آئیے انتہائی غیر جانب دار رہتے ہوئے یہی سوال ہم اللہ تعالیٰ کے سامنے رکھتے ہیں اور جواب پوچھتے ہیں۔ ارشاد ہوا۔

”وتفصیل کل شیء وھدی۔۔“ 12/111 ترجمہ ”(یہ قرآن) ہر چیز کی تفصیل بیان کرنے والا اور مومنوں کے لیے ہدایت اور رحمت ہے۔“ سورة النحل میں فرمایا۔

”ونزلنا علیک الکتب۔۔“ 16/89 ترجمہ ”اے رسول ہم نے تم پر ایسی کتاب نازل کی ہے جس میں ہر چیز کا بیان مفصل ہے۔“ سورة بنی اسرائیل میں ہے۔

”وکل شیء فصلنہ تفصیلاً۔۔“ 17/12 ترجمہ ”اور ہم نے قرآن میں ہر چیز کی بخوبی تفصیل کر دی ہے۔“

یہی وجہ ہے کہ اللہ نے رسول اللہ کو واضح حکم دیا کہ

”افغیر اللہ ابتغی۔۔“ 6/114 ترجمہ ”کہہ دیجئے کیا میں اللہ کے سوا اور منصف تلاش کروں حالانکہ اس نے تمہاری طرف ایسی کتاب نازل کی ہے جو کہ انتہائی مفصل ہے۔“

سورة العنكبوت میں اس سے بھی زیادہ سخت الفاظ میں فرمایا۔

”اولم یکفہم انا انزلنا۔۔“ 29/51 ترجمہ ”کیا ان لوگوں کے لیے یہ کافی نہیں کہ ہم نے تم پر یہ کتاب نازل کر دی جو ان کے سامنے پیش کی جاتی ہے“۔ اللہ تعالیٰ کے ان انتہائی سخت اور محکم ارشادات کے باوجود ہم میں سے اکثر لوگ اللہ کے ان احکامات کو نہ مانتے ہوئے پر زور یہ کہتے ہیں کہ نہیں۔ قرآن نہ تو مکمل ہے نہ مفصل اور نہ ہی اکیلا ہمارے لیے کافی ہے کیونکہ اس میں کئی باتوں کی تفصیل نہیں ہے جو کہ ہمیں مختلف فرقوں کی کتابوں یعنی فقہ اور احادیث وغیرہ سے ملے گی۔ میں نے ان تمام لوگوں کے دلائل سنے اور ان کا بغور جائزہ لیا۔ جس کا تجزیہ کرنا بھی ضروری ہوگا۔ قرآن چونکہ قیامت تک لوگوں کے لیے سرچشمہ ہدایت ہے اس لیے اس میں وہ قوانین جو قیامت تک کے لیے غیر متبدل ہیں۔ مکمل تفصیل کیساتھ دے دیئے گئے ہیں لیکن جن قوانین کی جزئیات زمانے کے حساب سے تبدیل ہو سکتی ہیں وہ اصولی قوانین تو قرآن میں درج ہیں مگر انکی جزئیات کا تعین حاکم وقت پر چھوڑ دیا گیا ہے اور حکم دیا گیا ہے کہ اطاعت کرو اللہ کی اور رسول کی اور حاکم وقت کی اور ساتھ ہی حاکم وقت کو بھی پابند کر دیا گیا کہ وہ اپنی شوریٰ سے مشورہ کر کے قرآنی احکامات کی جزئیات کا تعین زمانے کے حساب سے کر سکتا ہے۔ مثلاً زکوٰۃ فرض ہے۔ مگر کتنی دینی ہے یہ اسکی جزئیات ہیں اور یہ حاکم وقت مشورے سے ملک میں غربت کا تناسب دیکھتے ہوئے متعین کرے گا۔ یا مثلاً صلوٰۃ کی ادائیگی فرض ہے اب اس کی ادائیگی کا وقت اور طریقہ کار قرآن کی روشنی میں مشاورت سے حاکم وقت طے کرے گا۔ یہاں خاص طور پر یہ سمجھنا انتہائی ضروری ہوگا کہ قرآن چونکہ مکمل اور انتہائی مفصل ہے لہذا صلوٰۃ کی ادائیگی کے دوران کسی بھی قسم کے غیر قرآنی الفاظ کا استعمال صلوٰۃ کی ادائیگی کو منسوخ کر سکتا ہے۔ یاد رکھیے۔ خالص کتاب اللہ (قرآن) کے علاوہ کوئی بھی فقہ یا فرقہ یا شریعت کی کتاب لکھنا اللہ کے نزدیک کتنا بڑا گناہ ہے سینے۔

”فویل للذین یکتبون۔۔“ 2/79 ترجمہ ”ان لوگوں پر افسوس ہے کہ جو اپنے ہاتھوں

سے تو کتاب (یعنی دینی احکامات) لکھتے ہیں اور کہتے یہ ہیں کہ یہ تو اللہ ہی کے احکامات ہیں تاکہ اس کے عوض تھوڑی سی دنیاوی قیمت حاصل کریں۔ ان پر افسوس ہے کہ اپنی طرف سے لکھتے ہیں اور ان پر پھر دوبارہ افسوس ہے، غور فرمائیں یہاں پر کس قدر واضح الفاظ میں اللہ نے ان تمام اسلام کے ٹھیکداروں کی نفی کر دی ہے۔ جو دین میں اپنے آپ کو یا کسی بھی غیر اللہ کو سند یا حجت مانتے ہوئے اپنی ایک الگ فقہ بنا کر فرقہ کا موجب بنتے ہیں اس لیے ارشاد پاک ہوا۔

”ان الذین یکتُمون۔۔“ 2/174 ترجمہ ”جو لوگ اللہ کی کتاب سے احکامات اور ہدایات اپنے خاص مقصد کی خاطر چھپاتے ہیں تاکہ ان کو کچھ دنیاوی فائدہ حاصل ہو جائے وہ اپنے پیٹوں میں آگ بھرتے ہیں۔ ایسے لوگوں سے اللہ قیامت کے دن نہ کلام کرے گا اور نہ گناہوں سے پاک کرے گا۔ ان کے لیے دکھ دینے والا عذاب ہے۔“

سورۃ البقرہ میں فرمایا۔

”ان الذین یکتُمون۔۔“ 2/159 ترجمہ ”جو لوگ ہمارے حکموں اور ہدایتوں کو جو ہم نے نازل کی ہیں کسی ذاتی غرض سے چھپاتے ہیں باوجودیکہ ہم نے ان لوگوں کو سمجھانے کے لیے اپنی کتاب میں کھول کھول کر بیان کر دیا ہے۔ ایسوں پر اللہ اور تمام لعنت کرنے والے لعنت کرتے ہیں۔“

اسی ضمن میں مزید فرمایا۔

”واذا قیل لهم۔۔“ 2/170 ترجمہ ”جب لوگوں سے کہا جاتا ہے کہ جو کتاب اللہ نے نازل فرمائی ہے صرف اسی کی پیروی کرو تو کہتے ہیں کہ نہیں ہم تو اپنے باپ دادا کی پیروی کریں گے چاہے ان کے باپ دادا نہ کچھ سمجھتے ہوں اور نہ سیدھے رستے پر ہوں۔“ قرآن چونکہ قیامت تک کے لوگوں کے لیے ہدایت ہے اس لیے اس آیت کا اطلاق ہر دور کے انسانوں پر ہوگا۔

یاد رکھیے۔ خالص قرآنی احکامات سے ہٹ کر کچھ بھی کرنا فرقہ بندی ہے اور فرقہ بندی بدترین قسم کا

شرک ہے۔ ارشاد باری تعالیٰ ہے۔

”**مَنْ الذِّينَ فَرَّقُوا دِينَهُمْ۔۔**“ 30/32 ترجمہ ”لوگو! مشرکوں میں سے نہ ہو جانا جنہوں نے

اپنے دین کو ٹکڑے کر ڈالا اور فرقوں میں بٹ گئے۔ پھر سب فرقے خوش ہیں کہ ہم درست راستے پر ہیں اتنا ہی نہیں بلکہ اللہ تعالیٰ نے خود رسول اللہ کو فرقہ پرستوں سے الگ رہنے کی تاکید فرمائی ہے۔ ارشاد ہوا۔

”**ان الذین فرقو۔۔**“ 6/159 ترجمہ ”اے رسول جن لوگوں نے دین میں فرقے بنا لیے

ہیں۔ تیرا ان سے کوئی واسطہ نہیں۔“ ذرا غور فرمائیں جن لوگوں سے رسول کا واسطہ نہیں ہوگا ان

کا کیا حشر ہوگا پھر یہی نہیں بلکہ اللہ نے فرقے کی مسجدوں کو بھی مسمار کرنے کا حکم دیا ہے اور ان میں

جانے سے سختی سے منع فرمایا ہے۔ 9/107 مشرکوں اور فرقہ پرستوں کے بارے میں یہاں تک فرمایا۔

”**ماکان للمشركین ان۔۔**“ 9/17 ترجمہ ”مشرکوں کو جائز نہیں کہ اللہ کی مسجدوں کو آباد

کریں جب کہ وہ اپنے آپ پر کفر کی گواہی دے رہے ہیں ان لوگوں کے سب اعمال بیکار ہیں اور

یہ ہمیشہ دوزخ میں رہیں گے۔“

ان مختصر سی تفصیلات کو بیان کرنا دین کی ایک درست بنیاد رکھنے کی انسانی کوشش ہے۔ میں سمجھتا

ہوں کہ اس پر جو عمارت استوار ہوگی وہی اصل دین ہوگا۔ کیونکہ وہ قرآن سے باہر نہیں ہوگا۔ امید

کرتا ہوں کہ آپ اپنا ذاتی مسلک چھوڑ کر اللہ کے حکم کے مطابق خالص قرآنی احکامات جو کہ مفصل

ہیں کی روشنی میں اپنے درست راستے کا تعین کریں گے اور اس پر عمل کر کے یقیناً وہ نتائج حاصل

کریں گے جن کا وعدہ اللہ نے متعدد مقامات پر کر رکھا ہے۔ یہاں پر یہ کہنا بھی ضروری ہوگا کہ ایک

انسان ہونے کے ناطے قرآن فہمی میں مجھ سے غلطی ہو سکتی ہے لہذا اہل علم حضرات سے درخواست

ہے کہ ایسی صورت میں اگر میری رہنمائی فرمائیں گے تو میں مشکور ہوں گا۔

چوہدری افتخار الزمان

سٹوڈنٹ آف قرآن۔

[illegible]

چوہدری افتخار الزمان
سٹوڈنٹ آف قرآن۔

﴿حاصل مضمون﴾

ارشاد باری تعالیٰ!

اِنَّ اِلٰهَ لَا يَغْفِرُ اَنْ يُشْرَكَ بِهِ ----- سورة النساء آیت 48+116
ترجمہ: (4/48+116) ”اللہ شرک کرنے والے شخص کو کبھی نہیں بخشتے گا، اور اس کے علاوہ تمام گناہوں کی بخشش ہو سکتی ہے۔“

اللہ کے ان واضح اور سخت احکامات پڑھنے کے بعد یقیناً ہر با ایمان شخص کو کانپ اٹھنا چاہئے اور سوچنا چاہئے کہ شرک اتنا بڑا گناہ کیوں ہے جسکی کسی بھی صورت معافی نہیں ہے۔ جبکہ پوری زندگی کے تمام چھوٹے بڑے گناہوں کی کسی نہ کسی طرح بخشش ہو سکتی ہے۔ شرک کرنے والے شخص کے بارے میں اللہ کا سخت ترین فرمان کس حد تک ہے سنئے۔

مَا كَانَ لِلْمُشْرِكِينَ اَنْ يَعْمُرُوا مَسْجِدَ اللّٰهِ شٰهِدِيْنَ عَلٰی (سورة توبہ آیت 17) (9/17)
ترجمہ: ”مشرکوں کیلئے یہ جائز نہیں ہے کہ وہ اللہ کی مسجدوں کو آباد کریں۔ وہ اپنے آپ پر کفر کی گواہی دے رہے ہیں۔ ان کے سب اعمال ضائع ہو چکے ہیں اور یہ دوزخی ہیں۔“

اللہ کا یہ انتہا کا سخت حکم ظاہر ہے کہ کافروں کیلئے نہیں بلکہ ان مسلمانوں کیلئے ہے جو مسجدوں کو آباد کرتے ہیں اور دن رات عبادت کرتے ہیں اور خود کو متقی سمجھتے ہیں۔ ان تمام عبادت گزاروں اور متقی حضرات کیلئے یقیناً عبادت سے بھی بڑھ کر سوچنے کی بات یہ ہوگی کہ کہیں ہم دانستہ یا غیر دانستہ عبادت سمجھ کر شرک کے مرتکب تو نہیں ہو رہے؟ ہو سکتا ہے ہم بہت زیادہ نمازی اور پرہیزگار ہوں، مگر ہمیں پتہ ہی نہ ہو کہ ہم بظاہر جو عبادت کر رہے ہیں وہ دراصل عبادت نہیں بلکہ شرک ہے۔

لہذا زندگی کا سب سے بڑا لمحہ فکریہ اور سوچنے والی بات یہ سمجھنا ہے کہ شرک آخر ہے کیا؟

شرک کی صحیح ترین تعریف وہ ہے جو خود اللہ تعالیٰ نے اپنے الفاظ میں ہمیں یوں سمجھائی ہے۔ فرمایا

”اَمْ لَكُمْ شِرْكٌ كُوْا اَشْرَعُوْا اَلَمْ يَذْنِبُوْا“۔۔۔ سورة شوریٰ آیت نمبر 21
(42/21)

ترجمہ: ”کیا ان لوگوں نے اللہ کے شریک بنا رکھے ہیں جو ان کو وہ دینی احکامات بنا کر دیتے ہیں جن کا حکم اللہ نے نہیں دیا۔“

کیونکہ

”ان الحكم الا لله امر الا تعبدوا الا اياه“ سورة يوسف آیت نمبر 40 (12/40)

ترجمہ: ”یاد رکھو حکم دینے کا اختیار صرف اللہ کو ہے۔ اس کے سوا کسی کا حکم ماننا جائز نہیں، یہی سیدھا دین ہے مگر اکثر لوگ نہیں جانتے۔“

جی ہاں یہ واقعی سچ ہے کہ اکثر لوگ نہیں جانتے کہ دینی معاملے میں اللہ کے حکم کے سوا کسی کا حکم ماننا ناقابلِ معافی گناہ یعنی شرک ہے۔ جو کہ تمام اعمالِ صالح کو بھی کھا جاتا ہے۔

آئیے اب ہم اپنے گریبانوں میں جھانک کر دیکھیں کہ ہم دینی فریضہ سمجھ کر ایسا کیا کچھ کر رہے ہیں جس کا حکم اللہ نے نہیں دیا۔ چند مثالیں ملاحظہ فرمائیں۔

☆ اللہ نے نہیں کہا کہ نماز میں فرضوں کے ساتھ سنتیں بھی پڑھنی ہیں۔ لہذا سنتیں پڑھنے والا شخص شرک کا مرتکب ہوگا۔

☆ اللہ نے نہیں کہا کہ رمضان کے علاوہ بھی کئی خاص دنوں میں روزے رکھنے ہیں لہذا کسی بھی غیر اللہ کے حکم پر خاص دنوں میں روزہ رکھنے والا شخص شرک کا مرتکب ہوگا۔ ہاں البتہ نفلی روزے یا کفارے کے روزے رکھنے کا حکم ہے۔ جو کہ سال میں کسی بھی دن رکھا جاسکتا ہے۔ مگر کسی بھی غیر اللہ کے حکم پر کسی خاص دن کو نہیں۔

☆ اللہ نے نہیں کہا کہ رمضان کی راتوں کو تراویح پڑھنی ہے لہذا تراویح پڑھنے والا شخص شرک کا

مرتکب ہوگا۔ 75/16

☆ اللہ نے نہیں کہا کہ عید میلاد النبی۔ شبِ برات یا عید الفطر وغیرہ کی نماز پڑھنی ہے۔ لہذا یہ سب

اعمال کرنے والا شخص شرک کا مرتکب ہوگا۔

☆ اللہ نے نہیں کہا کہ داڑھی رکھنی ہے۔ لہذا دینی فریضہ سمجھ کر داڑھی رکھنے والا شخص شرک کا مرتکب ہوگا۔ البتہ دنیاوی فیشن کے طور پر داڑھی رکھنے کی ممانعت نہیں ہے۔ محترم محمد رسول اللہ کا داڑھی رکھنا وہاں کا رواج تھا۔ جس کا دین سے کوئی تعلق نہیں۔ مزید یہ کہ کسی انسان کے کسی بھی ذاتی عمل کی تقلید شخصیت پرستی ہے جو کہ شرک ہے سورۃ کہف آیت نمبر 26 (18/26)

☆ اللہ نے نہیں کہا کہ ہر صاحب استطاعت شخص 10 ذولحجہ کو قربانی کرے۔ لہذا اُس دن قربانی کرنے والا شخص شرک کا مرتکب ہوگا۔ قربانی صرف حج کرنے والے شخص پر واجب ہے فرض نہیں (2/196) علاوہ ازیں چونکہ اسے سنتِ ابراہیمی کہا جاتا ہے۔ لہذا سب سے پہلے حضرت ابراہیم علیہ السلام کی اولاد کو اس پر عمل کرنا چاہئے تھا جبکہ نہ تو حضرت موسیٰ علیہ السلام نے ہر سال قربانی دی اور نہ ہی عیسیٰ علیہ السلام نے اور پھر محترم محمد رسول اللہ نے 23 سال نبوت میں گزارے مگر ہر سال قربانی نہیں دی اور اس کے بعد نہ ہی عظیم صحابہ اکرام نے ہر سال قربانی دی۔ آج بھی عرب ممالک کے تمام وہ مسلمان جن پر ابھی عجم کا رنگ نہیں چڑھا وہ صرف اکیلے امام ابوحنیفہ کے تمام ذاتی احکامات کی مکمل نفی کرتے ہوئے قربانی نہیں کرتے۔ 5/44

اس طرح کی کئی مثالیں آپ اپنی زندگی میں خود چیک کر سکتے ہیں کہ کہیں ہم دینی فریضہ سمجھ کر ایسا عمل تو نہیں کر رہے جس کا حکم اللہ نے نہیں دیا اور یوں ہماری زندگی کی تمام نیکیاں صفر نہ ہو چکی ہوں۔ کیونکہ یہ فیصلہ دنیا کے کسی انسان کا نہیں بلکہ خود اللہ کا ہے جس نے تمام اقوام عالم کو حکم سنا دیا ”ولو اشرکوا لبحیط“ سورۃ انعام آیت نمبر 88۔ ترجمہ: ”اگر یہ لوگ شرک کریں گے تو انکے سب اعمال ضائع ہو جائیں گے۔“

”اے ہماری زندگی کے تمام گناہ معاف کرنے والے ربِ رحمن! تجھ سے التجا ہے

کہ ہمیں ساری زندگی ناقابل معافی گناہ یعنی شرک سے ہمیشہ بچائے رکھنا۔ بے شک تو ہی وحدہ لاشریک ہے۔ اور یقیناً اس پوری کائنات میں صرف تیرا حکم چلتا ہے۔“

چوہدری افتخار الزمان

سٹوڈنٹ آف قرآن

سنتِ رسول

اللہ تعالیٰ نے انسانوں کیلئے اپنا پسندیدہ دین اسلام مکمل کر کے قرآن کی شکل میں اپنے بندوں تک پہنچا دیا ہے اور ساتھ ہی قرآن میں متعدد مقامات پر یہ فرما دیا کہ یہ قرآن نہ صرف مکمل ہے بلکہ انتہائی مفصل بھی ہے انسانی زندگی کا کوئی بھی پہلو ایسا نہیں ہے جو قرآن میں کہیں ڈائریکٹ اور کہیں اصولوں کی شکل میں مفصل طور پر بیان نہ کیا گیا ہو۔ اور ساتھ ہی یہ بھی بیان کر دیا کہ یہ نظام دنیا کے تمام نظاموں پر حاوی ہو کر رہے گا۔ مگر افسوس کہ اسلام دشمن عناصر جن میں عجم سرفہرست ہے نے اپنی پوری توانائیاں اس پر لگا دیں کہ کسی بھی طرح مسلمانوں سے قرآن چھڑا دیا جائے۔ یہ پروگرام تو انہوں نے محترم محمد رسول اللہ کی وفات کے فوراً بعد ہی شروع کر دیا تھا مگر انہیں کامیابی تقریباً دو سے ڈھائی سو سال بعد ہونی شروع ہوئی جب انہوں نے دین میں امام، مفتی اور مولانا پیدا کیئے جنہوں نے قرآن کا ترجمہ اپنی مرضی کا کر کے پورے زور شور سے یہ پراپیگنڈا کرنا شروع کیا کہ قرآن نہ تو مکمل ہے اور نہ ہی مفصل۔ چنانچہ اس کی تفصیل ہم بتائیں گے۔ اور یوں دین میں فرقوں کا آغاز ہوا اور نتیجہ اس کا یہ کہ مسلمان مسلمان نہ رہا بلکہ وہابی دیوبندی اور بریلوی وغیرہ بن گیا اور یوں اللہ کا نازل کردہ دین مذہب میں تبدیل ہو گیا چنانچہ یہی سوچ کر علامہ اقبال نے فرمایا۔

تصوف، تہمن، شریعت کلام

بتانِ عجم کے پجاری تمام

حقیقت خرافات میں کھو گئی

یہ امت روایات میں کھو گئی

اور پھر عجم نے اپنی زبان یعنی فارسی میں مختلف قسم کی اصطلاحات ایجاد کیں۔ مثلاً انہوں نے لفظ درود ایجاد کیا جس کا مصدر درون ہے جس کا مطلب ہے جڑ کا ٹنایا فصل کا ٹنا۔ اور اس میں جو غیر

قرآنی الفاظ ادا کیئے جاتے ہیں وہ انتہائی غور طلب ہیں جن کی تفصیل کا یہ موقع نہیں 58/8۔ انہوں نے ایک اور لفظ ایجاد کیا جس کا نام ہے 'سنت' فارسی کے اس لفظ کا مطلب ہے رسم و رواج یا علاقائی دستور وغیرہ 15/13 اور تفصیل میں کہا گیا کہ چونکہ اللہ نے ارشاد فرمایا ہے کہ رسول کی زندگی تمہارے لئے نمونہ ہے اس لئے رسول کی زندگی کے تمام رسم و رواج جو ہم بیان کریں گے وہی اصل اسلام ہے اور اس کی تبلیغ اتنے زور و شور سے کی گئی کہ آج بصد افسوس کہ تمام مسلمانوں نے قرآن کو سائیڈ پر رکھ دیا ہے اور اسلام ان اماموں اور مولویوں والا ہی قابل عمل ہے۔

چنانچہ علامہ اقبال فرماتے ہیں، تو صوفیوں اور ملاؤں کے پھندے میں ایسا پھنسا ہے کہ تو نے قرآن سے ہدایت لینا چھوڑ دی ہے۔ قرآن کی آیتوں سے تجھے بس اتنا کام رہ گیا ہے کہ جب تیرے بوڑھے کی روح اٹک گئی تو سورۃ یسین لے کر بیٹھ گیا اس میں کوئی شک نہیں کہ اس کی روح آسانی سے نکل جائے گی۔ مجھے تو افسوس تجھ پر ہے کہ جس کا ایک ایک لفظ زندگی دیتا ہے اُس سے بھی تو نے مرنا ہی سیکھا۔ جس قرآن سے تو نے مرنا سیکھا کاش اُسی قرآن سے تو جینا بھی سیکھ لیتا،

ضمنائیاں پر یہ بتانا ضروری ہوگا کہ اللہ نے جو فرمایا ہے کہ رسول کی زندگی تمہارے لئے نمونہ ہے تو اس کا مطلب یہ ہے کہ یہ قرآن جو زندگی گزارنے کے قوانین تفصیل سے بتاتا ہے یہ یونہی تصوراتی کتاب نہیں ہے بلکہ یہ قابل عمل احکامات کا مجموعہ ہے۔ چنانچہ وہ دیکھو کہ تمہیں میں سے ایک رسول جو کہ تمہاری طرح کا انسان ہے اس نے یہ تمام قرآنی قوانین اپنے اوپر لاگو کر کے تمہیں پریکٹیکل کر کے دکھا دیا ہے۔ اس لئے اس کی زندگی تمہارے لئے نمونہ ہے اس کا مطلب یہ ہرگز نہیں کہ جو انکا ذاتی علاقائی کلچر ہے اور جس کا دین سے کوئی تعلق نہیں اس کو دین سمجھ کر اس پر عمل شروع کر دیا جائے۔ مثلاً رسول اللہ نے بارہ شادیاں کیں اور پھر وہ اپنے بچوں کو ماں کی بجائے دوسری عورت کا دودھ پلاتے تھے یا وہ مثلاً شلواری قمیض نہیں پہنتے تھے یا انہوں نے داڑھی رکھی تھی وغیرہ وغیرہ۔

آپ کی معلومات کیلئے مزید یہ عرض کرتا چلوں کہ عجمیوں نے صرف حضرت بی بی فاطمہ کی اولاد کیلئے فارسی میں ایک لفظ ایجاد کیا جس کا نام ہے ”سید“ چنانچہ اگر یہ تسلیم کر لیا جائے کہ نسل ماں سے چلتی ہے تو پھر بی بی فاطمہ کی بیٹی بی بی زینب نے اپنی بیٹی اُم محمد کا رشتہ یزید کو دیا تھا۔ اس لحاظ سے عجمیوں کی تھیوری کے مطابق یزید کی اولاد بھی ”سید“ بنتی ہے۔

بہر حال ضرورت اس امر کی ہے کہ تمام مسلمانوں کو پورے عجم کی مکمل نفی کرتے ہوئے خالص اللہ کی کتاب قرآن جو کہ مکمل اور انتہائی مفصل ضابطہء حیات ہے کا گرائمر کی رو سے بالکل درست اور آسان اردو زبان میں ترجمہ کیا جائے تاکہ ہر شخص کو اسلامی احکامات سمجھنے میں آسانی ہو اور اگر پوری قوم اس پر عمل پیرا ہو جائے تو میں یقین سے کہہ سکتا ہوں کہ محترم محمد رسول اللہ اور حضرت عمرؓ والا زمانہ واپس آجائے گا۔

چوہدری افتخار الزمان

سٹوڈنٹ آف قرآن

امام

مکان تعمیر کرنے والے مستریوں کے اوزاروں میں ایک پنڈولم ہوتا ہے جس کے استعمال سے یہ پتا چلتا ہے کہ دیوار بالکل عمودا ہے یا نہیں۔ عام زبان میں اسے سعل کہتے ہیں۔ عربی زبان میں اسے امام کہتے ہیں۔ یہ ہے اس کا لفظی مطلب چنانچہ اس کا اصطلاحی مطلب ہوگا رہبر یا رہنما۔ اللہ تعالیٰ نے تمام انسانوں کو یہ واضح پیغام دیا ہے کہ دنیا کا کوئی بھی شخص رہبر یا رہنما نہیں ہو سکتا لہذا ہم دیکھتے ہیں کہ دنیا میں جتنے بھی انبیاء آئے ہیں کسی کے نام کے ساتھ لفظ امام نہیں ہے۔ اس کے بعد تمام عظیم صحابہ کرام جو ہر وقت رسول اللہ کی محفل میں رہ کر ان سے سیکھتے تھے حتیٰ کہ دفن بھی اکٹھے ہوئے کسی بھی بڑے صحابی کے ساتھ لفظ امام نہیں ہے۔ یہ امام عجم کی پیداوار ہیں۔ جن کے پیروکاروں کو اللہ نے انتہائی واضح الفاظ میں بتا دیا ہے کہ۔

”یوم نذعوا کل اناس با ما مهم فمن۔۔۔“ سورة بنی اسرائیل آیت نمبر 71
(17/71)

ترجمہ: ”ہم قیامت کے دن لوگوں کے گروہوں (فرقوں) کو اُن کے اماموں کے ساتھ اٹھائیں گے۔“
یعنی ان کا حساب اُن کے ساتھ ہوگا۔ لہذا ہر شخص کو یہ سمجھ لینا چاہئے کہ وہ جس امام کی فقہ یا شریعت پر ہے اس کا انجام اُس امام کے ساتھ ہوگا جب کہ حقیقت یہ ہے کہ تمام نوع انسانی کا رہبر یا رہنما صرف اور صرف اللہ کی کتاب قرآن ہے۔ ضرورت اس امر کی ہے کہ اللہ کے اس عظیم ہدایت نامے کا گرائمر کی رو سے انتہائی آسان اردو زبان میں سو فیصد درست ترجمہ کر کے اسے عام کیا جائے تاکہ ہر شخص کو اصل دین اسلام کی رہنمائی مل سکے۔

چوہدری افتخار الزمان

سٹوڈنٹ آف قرآن

ایک غلطی کا ازالہ (1)

گرائمر کی رو سے اسم صفت سے مراد وہ لفظ ہوتا ہے جس میں کسی چیز کی صفت بیان کی گئی ہو۔ اس میں ہمیشہ دو الفاظ استعمال ہوتے ہیں۔ جو ایک دوسرے کی ضد یا الٹ ہوتے ہیں۔ مثلاً گرم اور اس کی ضد ٹھنڈا۔ اونچا اور نیچا۔ سفید اور کالا۔ بڑا اور چھوٹا وغیرہ۔ اس میں مزید قابل غور بات یہ ہے کہ اسم صفت کا کوئی ایک لفظ بذات خود اپنی ضد کے وجود کا ثبوت ہوتا ہے۔ مثلاً لفظ گرم بذات خود ٹھنڈک کے وجود کا ثبوت ہوتا ہے کیونکہ اگر ٹھنڈک نہ ہوتی تو گرم کا وجود نہ ہوتا۔ اسی طرح مثلاً اگر ہم کسی چیز کو اونچا کہتے ہیں تو یہ بذات خود اس چیز کا ثبوت ہوگا کہ گہرائی موجود ہے۔ کیونکہ اگر ہم خلاء میں چلے جائیں تو اونچائی اور گہرائی کا تصور ختم ہو جاتا ہے۔

چنانچہ گرائمر کے اسی اصول کے تحت ہم اللہ تعالیٰ کو اللہ اکبر نہیں کہہ سکتے۔ کیونکہ لفظ اللہ اکبر بذات خود اس کا ثبوت ہوگا کہ ایک اللہ اصغر بھی ہے۔ جو کہ نہیں ہے۔ لہذا پہلے باب میں جو میں نے قرآن سمجھنے کا پہلا اصول قرآن ہی کے بقول بتایا تھا یعنی ”ہر وہ بات اور ہر وہ لفظ جو قرآن میں درج نہیں ہے اس کا اسلام سے کوئی تعلق نہیں 6/38“ کے تحت اسکی مزید تصدیق ہو جاتی ہے کیونکہ پورے قرآن میں لفظ اللہ اکبر موجود نہیں ہے۔ چنانچہ قرآن نے سورۃ اخلاص میں اللہ کے بارے میں رسول اللہ کی زبانی کہلوایا کہ ”قل هو اللہ احد“ کہہ دیجئے کہ اللہ ایک ہے۔“ یعنی اس کا ثانی پوری کائنات میں نہیں ہے لہذا ہمیں اللہ اکبر کی بجائے اللہ احد کہنا چاہئے اور یہی قرآنی احکامات کی رو سے درست ہوگا۔

چوہدری افتخار الزمان

سٹوڈنٹ آف قرآن

ایک غلطی کا ازالہ (2)

اس دنیا میں سب سے بڑا عہدہ صدر یا وزیر اعظم کا نہیں ہوتا۔ حتیٰ کہ بادشاہ کا بھی نہیں ہوتا۔ کیونکہ یہ عہدہ کسی انسان کو دنیا کے لوگ دیتے ہیں۔ اور پھر یہی دنیا کے لوگ اس انسان سے یہ عہدہ واپس بھی لے لیتے ہیں۔ لہذا یہ حقیقت ہے کہ اس دنیا کا سب سے بڑا عہدہ رسول اللہ کا عہدہ ہے کیونکہ یہ عظیم پروٹوکول اللہ تعالیٰ خود اپنے کسی خاص بندے کو چن کر اُسے عطا کرتا ہے جو کہ دنیا کی کوئی بھی طاقت اُس سے واپس نہیں لے سکتی۔ مگر انتہائی افسوس کہ اسلام دشمن عناصر نے یہ پروگرام بنایا کہ محمد کے نام کے ساتھ جو رسول اللہ کا پروٹوکول اللہ نے لگایا ہے اسے کسی بھی طریقے سے ہٹا دیا جائے۔ بظاہر یہ کام انتہائی ناممکن تھا مگر اُس وقت کے تمام منافق علماء سر جوڑ کر بیٹھ گئے اور پورا زور لگایا کہ کسی بھی طرح محمد کے ساتھ رسول اللہ کا لفظ ہٹا کر کوئی اور ایسا لفظ لگا دیا جائے جس کا مطلب رسول تو ہرگز نہ بنتا ہو مگر ان الفاظ میں رسول اللہ کی شان میں کمی کا تاثر ضرور ملتا ہو۔ چنانچہ ایک طویل عرصہ کی جدوجہد کے بعد وہ ایک غیر قرآنی لفظ ایجاد کرنے میں کامیاب ہو گئے اور وہ لفظ تھا ”صل اللہ علیہ وسلم“ اور پھر پورے زور شور سے اسکی تشہیر کی اور ہر جگہ رسول اللہ کی بجائے صل اللہ علیہ وسلم لکھنا شروع کر دیا۔ یعنی اللہ کا عطا کردہ عظیم پروٹوکول کسی حد تک ہٹانے میں کامیاب ہو گئے۔ صل اللہ علیہ وسلم کا ترجمہ کیا جاتا ہے کہ اللہ آپ پر رحمت نازل فرمائے۔ جبکہ اللہ نے رسول اللہ کے بارے میں فرمایا ہے کہ ہم نے آپ کو تمام جہانوں کیلئے رحمت بنا کر بھیجا ہے۔ سوچنے کا مقام ہے کہ رحمتیں بانٹنے والے کو رحمتوں کی ضرورت کب سے پڑ گئی کیونکہ رحمتوں کی ضرورت تو صرف ہم گنہگاروں کو ہے۔ نہ کہ اللہ کے سلیکیڈ عظیم رسول اللہ کو۔ لہذا یہ حقیقت ہے کہ جب تک آپ محمد کے ساتھ رسول اللہ نہیں لکھیں گے آپ کا ایمان مکمل نہیں ہوگا۔ ایک معمولی سپاہی بھی اپنے نام کے ساتھ اپنا عہدہ لازمی لکھتا ہے مگر افسوس کہ ہمارے کئی پڑھے لکھے حضرات

بھی محمد کے ساتھ اس کائنات کا عظیم ترین عہدہ رسول اللہ نہیں لکھتے۔ لہذا ہمیں لازمی طور پر صرف
اور صرف محمد رسول اللہ ہی لکھنا چاہئے اور بس! (48/29)

چوہدری افتخار الزمان

سٹوڈنٹ آف قرآن

”خواتین کا مقام قرآن کی روشنی میں“

جب بھی خواتین کا نام آتا ہے تو لاشعوری طور پر ایک عجب سی رنگینی محسوس ہوتی ہے۔ اور حقیقت بھی یہی ہے کہ اس دنیا میں رنگ صرف خاتون کی وجہ سے ہی ہے۔ خاتون نہ ہوتی تو یہ دنیا انتہائی ویران ہوتی اور محبت نام کی کوئی چیز نہ ہوتی۔ نہ پھول کھلتے اور نہ ہی دلوں میں تازگی اور ولولے ہوتے لوگ ایک دوسرے کے دشمن ہوتے۔ یہ خاتون ہی ہے جس نے انسان کو انسان سے محبت کرنی سکھائی۔ خاتون ماں ہو یا بہن یا بیوی خواہ کسی بھی روپ میں ہو وہ شرم و حیا اور محبت کا پیکر ہوتی ہے۔ اسکے بغیر زندگی کا تصور ہی باطل ہے۔ بہر حال یہ تمام جذبات اپنی جگہ، لیکن آج کل ہمارے معاشرے میں اور خاص طور پر میڈیا پر بھی خواتین اور مردوں کے درجات کی بڑی بحث چل رہی ہے۔ بلکہ چند خواتین کا گروہ ایڑی چوٹی کا زور لگا کر یہ ثابت کرنے کی کوشش کر رہا ہے کہ خواتین مردوں کے نہ صرف برابر ہیں بلکہ اُن سے بڑھ کر ہیں۔ اور صبح شام یک طرفہ دلائل دے کر اسمبلی میں بھی اپنی بڑائی اور اپنے حق میں قوانین تک کو بدلوانے کی کوشش کی جا رہی ہے۔ ہمارا ملک چونکہ اسلامی ہے اور بحیثیت مسلمان ہمارا یہ فرض بنتا ہے کہ ہم اس مسئلہ میں یعنی مرد اور خاتون کے درجات کا تعین اپنی ناقص عقل سے کرنے کی بجائے اللہ کے احکامات کی روشنی میں کریں جو کبھی غلط نہیں ہوگا۔ اور اس طرح کسی بھی فریق سے نا انصافی نہیں ہوگی اور نہ ہی معاشرے میں بگاڑ پیدا ہوگا۔ لہذا آئیے دیکھتے ہیں کہ قرآن خاتون کو مرد کے مقابلے میں کیا مقام دیتا ہے۔

اس سے پہلے کہ قرآنی احکامات کو سمجھا جائے، قرآن کا مفہوم سمجھنے کیلئے چند ایک اصول اور قوانین کا جاننا انتہائی ضروری ہے۔ تو آئیے پہلے ان قوانین کو گہرائی سے سمجھنے کی کوشش کریں۔ قرآن میں انتہائی واضح ارشادِ پاک ہے۔ ترجمہ: ”ہم نے الکتاب یعنی قرآن میں کوئی ایسی بات

نہیں ہے جو کہ تحریر نہ کی ہو۔“ سورة انعام آیت نمبر 38۔ لہذا قرآن کے اس دعوے کے مطابق ثابت ہوا کہ ہم نے اپنے مسئلے کو سمجھنے کیلئے قرآن سے باہر کسی قسم کا کوئی حکم نہیں لینا اور صرف قرآن ہی ہر مسئلے کے حل کیلئے واحد اتھارٹی ہے اب رہی قرآنی احکامات کی تفصیل کے بارے میں حکم تو وہ قرآن میں ارشادِ پاک ہے۔ ترجمہ ”کہا میں اللہ کے سوا کسی اور فیصلہ کرنے والے کو تلاش کروں حالانکہ اُس نے تم پر ایسی کتاب نازل کر دی ہے جو کہ انتہائی مفصل ہے۔“ سورة انعام آیت نمبر 114۔ اور پھر اسی حقیقت کو سورة یوسف میں یوں ارشاد فرمایا۔ ترجمہ ”یہ قرآن ہر چیز کی تفصیل بیان کرنے والا ہے اسی لئے یہ مومنین کیلئے ہدایت اور رحمت ہے۔“ آیت نمبر 111۔ اور پھر صرف یہی نہیں بلکہ انتہائی سخت الفاظ استعمال کرتے ہوئے ارشاد ہوا ترجمہ: ”جو لوگ کتاب اللہ کے مطابق اپنے فیصلے نہیں کرتے تو وہی تو کافر ہیں۔“ سورة المائدہ آیت نمبر 44۔ لہذا ان تمام آیات اور ایسی ہی بے شمار آیات پڑھنے کے بعد بحیثیت مسلمان ہمارا فرض بن گیا کہ اگر ہم نے قانون سازی قرآنی احکامات سے ہٹ کر کی تو ہم دائرہ اسلام سے خارج ہو گئے۔

ان بنیادی اصولوں کو سمجھنے کے بعد آئیے اب اپنے اصل مسئلہ کی طرف آتے ہیں کہ خواتین کا مقام مرد کے مقابلے میں کیا ہے؟ قرآن میں انتہائی واضح ارشادِ پاک ہے۔ ترجمہ: ”ہم نے مردوں کو خواتین پر فضیلت دی ہے۔“ سورة بقرہ آیت نمبر 228۔ یہاں پر قرآن میں درجہ کا لفظ موجود ہے جسے مٹایا نہیں جاسکتا۔ چنانچہ اس حقیقت کی تفصیل سورة النساء میں یوں بیان فرمائی۔ ترجمہ: ”مرد خاتون سے افضل ہے کیونکہ اللہ نے بعض کو بعض سے افضل بنایا ہے تو جو نیک بیویاں ہیں وہ مردوں کا حکم مانتی ہیں اور انکی پیٹھ پیچھے انکی عزت اور آبرو کی حفاظت کرتی ہیں۔“ آیت نمبر 34۔ یہاں صرف اتنا ہی نہیں بلکہ اسی آیت میں مزید فرمایا ”اگر خاتون تمہارا کہنا نہ مانے تو پہلے اسکو زبانی سمجھاؤ۔ اگر نہ مانے تو اُن کے پاس سونا ترک کردو۔ اور اگر پھر بھی نہ مانے تو مارو اور اگر راہِ راست پر آجائے تو مارنے کا بہانہ مت بناؤ“ سورة النساء آیت نمبر 34۔ میں سمجھتا ہوں کہ

مرد کی فضیلت کے بارے میں اس سے زیادہ واضح حکم اور ہو ہی نہیں سکتا کیونکہ پورے قرآن میں خاتون کیلئے ایسے احکامات نہیں ہیں۔ اگر مرد اور خاتون برابر ہوتے تو یقیناً انکے لئے بھی ایسے ہی احکامات ہوتے قرآن کے ان ابدی حقائق کے خلاف مرد اور خاتون کو برابری کا درجہ دے کر یورپ نے تجربہ کر لیا ہے۔ اور نتیجہ یہ کہ پورے ملک میں طلاقیں ہی طلاقیں ہیں اور ایک دوسرے سے محبت نام کی کوئی چیز نہیں ہے۔ بہر حال مرد کی فضیلت ایک ایسی ابدی حقیقت ہے کہ اسی بنا پر اللہ نے تمام نبی مرد بھیجے ہیں۔ دیکھئے آیات سورۃ النحل آیت نمبر 43۔ سورۃ یوسف آیت نمبر 109۔ سورۃ الانبیاء آیت نمبر 07۔ وغیرہ۔ اگر مرد اور خاتون برابر ہوتے تو یقیناً آدھی خواتین نبی ہوتیں۔

علاوہ ازیں پورے قرآن میں ہر جگہ مرد کیلئے خواتین کے ساتھ نیک برتاؤ کرنے اور انکے حقوق پورے کرنے کا درس ملتا ہے۔ یہ اس بات کی کھلی دلیل ہے کہ مرد خاتون سے افضل ہے اسی لئے خاتون سے نیک برتاؤ کا حکم نازل ہوا ہے۔ اب آئیے ایک اور قانونی نکتے کی طرف جہاں گواہی دینے کا ذکر ہے قرآن میں اللہ نے خاتون کو کم عقل سمجھتے ہوئے ارشاد فرمایا کہ ”عدالت میں گواہی کیلئے اول تو دو مرد ہونے چاہیں اگر فرض کیا دو مرد نہ ہوں تو ایک مرد اور دو خواتین ہوں کیونکہ اگر ایک خاتون بھول جائے تو دوسری اُسے یاد دلا دے۔“ سورۃ البقرہ آیت نمبر 282۔ غور کا مقام ہے کہ بھول جانے یا کم عقل ہونے والی بات اللہ نے مرد کیلئے کہیں بھی نہیں کہی مزید یہ کہ صرف خواتین گواہ نہیں ہو سکتیں۔ مرد اس میں لازمی ہے۔

بہر حال قرآن کے ان ابدی حقائق سے ہٹ کر اگر ہم معاشرتی نقطہ نگاہ سے بھی تجزیہ کریں تو یہ عیاں ہوگا کہ عملاً مرد اور خواتین کی برابری ممکن نہیں ہے۔ اور اگر قرآنی احکامات کے خلاف یہ فرض کر لیں کہ دونوں برابر ہیں تو پھر یہ ضروری ہوگا کہ اگر مرد 10 لاکھ کا مکان بناتا ہے تو خاتون بھی لازماً دس لاکھ کا جہیز لائے۔ اسی طرح فرض کیا مرد دس ہزار تنخواہ گھر لاتا ہے تو خاتون بھی

لازمی دس ہزار کما کر لائے۔ کیونکہ برابر جو ہے۔ پھر اسی طرح اللہ نے مہر کی رقم مرد کے ذمے لگائی ہے کہ وہ بیوی کو دے اور یہ نہیں ہے کہ اتنی ہی رقم بیوی اپنے خاوند کو دے اور یہ کہ بیوی اگر چاہے تو خاوند کو بیاہ کر اپنے گھر لے جائے وغیرہ۔ پیسے کما کر اپنی بیوی کو کھلا نابذات خود اس کی شہادت ہے کہ مرد افضل ہے ضمناً یہاں پر جہیز کا ذکر آ گیا ہے تو عرض کرتا چلوں کہ یہ جو صبح شام میڈیا نے بھی جہیز کے خلاف ایک مہم شروع کر رکھی ہے تو یہ دراصل قرآنی تعلیم سے لاعلمی کی دلیل ہے۔ قرآن میں کئی مقامات پر واضح احکامات موجود ہیں کہ باپ کی وراثت میں بیٹی کا حصہ بیٹے کی نسبت آدھا ہوگا۔ سورۃ النساء آیت نمبر 11۔ لہذا یہ جو خاتون جہیز لاتی ہے یہ وہ نہیں ہے جو ہم نے اپنے ذہنوں میں بنا رکھا ہے بلکہ یہ خاتون کا وہ حق وراثت ہے جو اللہ نے دیا ہے۔ اور جو اس سے چھین لینا انتہائی ظلم اور اللہ کے احکامات کی کھلی خلاف ورزی ہے یہاں یہ خاص طور پر واضح کرتا چلوں کہ وراثت میں خاتون کے اس حصے کا خاوند مالک نہیں ہے۔ یہ اسکی ذاتی ملکیت ہے ہاں اگر بیوی اپنی مرضی سے (زبردستی نہیں) کچھ حصہ یا تمام وراثت اپنے خاوند کو دے دے تو وہ اس کے لئے حلال ہوگی۔ سورۃ النساء آیت نمبر 04۔ علاوہ ازیں پورے قرآن میں تقریباً خاوند کیلئے بیوی کو کچھ دینے کے ہی احکامات ہیں کچھ لینے کے نہیں۔ جس میں بیوی سے محبت اور شفقت خاص طور پر نمایاں ہیں۔

یہ ہے قرآنی احکامات کی روشنی میں خاتون کا مقام۔ اب آئیے مختصر سا اسکا بھی تجزیہ کریں کہ عملاً ہمارے معاشرے میں کیا ہو رہا ہے اگر ہم غیر جانبداری سے تجزیہ کریں تو یہ عیاں ہوگا کہ ہمارے معاشرے میں جتنی بھی لڑائیاں ہیں اسکی وجہ یہ نہیں کہ مرد خاتون پر ظلم کرتا ہے بلکہ اسکی وجہ یہ ہے کہ خاتون ہی خاتون کی دشمن ہے۔ مثلاً ہمارے ہاں اکثر لڑائی ساس اور بہو کے درمیان ہوتی ہے جو کہ دونوں خواتین ہیں مردان میں بعد میں شامل ہوتا ہے اور وہ بھی خاتون ہی کی وجہ سے خواہ وہ خاتون ماں ہو یا بیوی۔ اور اس کے برعکس ہمارے معاشرے میں جس گھر کا ماحول جنت کی طرح

ہے آپ تجزیہ کریں تو یہ ثابت ہوگا کہ اس جنتی ماحول کی وجہ صرف نیک سیرت بہو ہوگی یا پھر ساس۔ مرد کا اس میں حصہ تقریباً نہ ہونے کے برابر ہوگا۔

آخر میں عرض کرتا چلوں کہ اگر خدا نا خواستہ میاں بیوی میں جھگڑا ہو جائے تو منصف کو چاہئے کہ وہ دونوں کو برابر انسان سمجھتے ہوئے فیصلہ کرے اور کبھی بھی ایک طرفہ فیصلہ نہیں ہونا چاہئے کیونکہ دونوں انسان ہیں اور دونوں سے غلطی ہو سکتی ہے۔ ان میں سے کسی ایک کو فرشتہ سمجھ لینا اور ہمیشہ دوسرے کو ہی غلط سمجھ کر فیصلہ کرنا نہ صرف زیادتی ہوگی بلکہ اللہ کے احکامات کی بھی نفی ہوگی اور فیصلہ کرتے وقت آخر دم تک صلح کی کوشش ہونی چاہیے کیونکہ صلح ہی دونوں کیلئے بہتر ہے۔

سورۃ النساء آیت نمبر 35۔

اور اگر شوہر طلاق دینے کا پکا ارادہ کرے تو اس کا طریقہ کار وضاحت کے ساتھ قرآن میں درج کر دیا گیا ہے۔ اس طریقہ کار کو سمجھنے کیلئے قرآن کی صرف دو آیات ہی کافی ہوں گی۔

☆ ”مومنو جب تم اپنی بیوی کو طلاق دینا چاہو تو طلاق دینے کے بعد دوران عدت (تین ماہ دس دن) انہیں اُس جگہ رکھو جہاں تم خود رہتے ہو اور ان کا خرچ ادا کرو“ سورۃ طلاق آیت نمبر 06۔

☆ ”مومنو طلاق صرف دو ہیں (تین نہیں) اور جب تم دو طلاقیں دے چکو اور عدت بھی پوری ہو جائے تو شوہر کیلئے دو راستے ہیں یا تو انہیں اپنے پاس روک لو جسکے وہ زیادہ حقدار ہیں یا پھر انہیں کچھ دے کر احسن طریقے سے رخصت کر دو اور جو مال تم نے ان کو دیا ہے اسکو واپس نہ لینا یہ اللہ کی حدیں ہیں۔ سورۃ بقرہ آیت نمبر 228۔

میں سمجھتا ہوں طلاق کیلئے اگر اللہ کے اس قانون کو اپنایا جائے تو دنیا کی 90% طلاقیں رُک جائیں گی۔

چوہدری افتخار الزمان

سٹوڈنٹ آف قرآن

ترکِ دنیا۔ حقیقت کیا؟

قرآن ہمیں بتاتا ہے کہ اللہ تعالیٰ کی ذات بابرکات کی طاقت یہ ہے کہ وہ جب کسی بڑے سے بڑے کام کا ارادہ کرتا ہے تو کہتا ہے کہ ہو جا تو وہ ہو جاتا ہے۔ اتنی بڑی قوتوں کے مالک کے دل میں جب ایک کائنات تخلیق کرنے کا شوق پیدا ہوا تو اُس نے شوق اور لگن سے کائنات تخلیق کرنے میں چھ دن لگا دیے۔ 25/59+50/38+57/4+11-41/9۔ اس کے بعد خود سوچئے کہ اُسے اپنی یہ کائنات کتنی پیاری ہوگی۔ پھر اسے رونق بخشنے کیلئے مختلف قسم کے جاندار پیدا کئے۔ اور پھر اپنی پیاری مخلوق انسان کو پیدا کیا اور ایک خالق ہونے کی حیثیت سے اپنی مخلوق سے کہا کہ میں نے کائنات تمہارے لیے پیدا کی ہے۔ جاؤ میں تمہیں کچھ وقت کیلئے کائنات میں سیر کیلئے بھیجنا چاہتا ہوں۔ سورۃ الجاثیہ میں ہے۔

”وَسَخَّر لَّكُمْ مَا“ 45/13۔ ترجمہ: ”کائنات کی پستیوں اور بلندیوں میں جو کچھ ہے وہ اللہ نے تمہارے لیے مسخر کر رکھا ہے اس میں غور و فکر کرنے والوں کیلئے نشانیاں ہیں“ اس طرح کی متعدد آیات قرآن میں موجود ہیں۔ اور کائنات کی ہر چیز پر ریسرچ کرنے والوں کو اللہ نے علما کہا ہے۔ سورۃ فاطر میں فرمایا۔

”الْم تَرَانَا“ 28-35/27۔ ترجمہ: ”کیا تم غور کرتے ہو کہ آسمان سے جب بارش ہوتی ہے تو اس سے علیحدہ علیحدہ رنگوں کے پھل پیدا ہوتے ہیں اور اس طرح الگ الگ جاندار پیدا ہوتے ہیں۔ جو لوگ ان باتوں پر غور کرتے ہیں وہی علما ہیں“ یعنی جنہیں ہم آج کے دور میں سائنس دان کہتے ہیں۔ اللہ تعالیٰ کی محبت اور شوق سے پیدا کردہ اس کائنات سے دوری اختیار کرنے والوں کو اللہ کا یہ حکم نہیں بھولنا چاہیے کہ

”وَمَا خَلَقْنَا السَّمَاءَ۔۔“ 38/27۔ ترجمہ: ”ہم نے آسمان اور زمین اور جو کچھ اس کے

درمیان میں ہے، اسکو یونہی بے مقصد پیدا نہیں کیا۔ عقل والوں کیلئے اس میں نشانیاں ہیں‘‘ سورة العنكبوت میں فرمایا۔

”خلق الله السموات --“ 29/44۔ ترجمہ: ”ہم نے آسمانوں اور زمینوں کو حکمت کے ساتھ پیدا کیا ہے کچھ شک نہیں کہ عقل والوں کیلئے اس میں نشانی ہے۔ سورة دخان میں فرمایا۔

”وما خلقنا السموت --“ 39-44/38۔ ترجمہ: ”جو کچھ آسمانوں اور زمین میں ہے ہم نے اسے کھیل تماشا نہیں بنایا۔ ہم نے اسے کسی مقصد کے تحت بنایا ہے۔ لیکن اکثر لوگ نہیں جانتے“۔ سورة آل عمران میں فرمایا۔

”ان في خلق السموت --“ 191-190/3۔ ترجمہ: ”بے شک آسمانوں اور زمین کی پیدائش رات دن کے بدلنے میں عقل والوں کیلئے نشانیاں ہیں یہ لوگ کھڑے بیٹھے اور لیٹے ہر حال میں آسمان اور زمین کی پیدائش پر غور کرتے رہتے ہیں اور کہتے ہیں کہ اے ہمارے رب تو نے یہ سب کچھ یونہی بے مقصد پیدا نہیں کیا اور ہمیں قیامت کے دن دوزخ سے بچانا“۔

اللہ تعالیٰ نے اپنی اس حقیقت پر مبنی کائنات کی تعریف کے بعد بنی نوع انسان سے فرمایا کہ جاؤ اپنے آپ کو سجاؤ۔ زیب و زینت کرو اور پاکیزہ چیزیں کھاؤ اور میری بنائی ہوئی نعمتوں سے مکمل لطف اندوز ہو۔ سورة اعراف میں ہے۔

”قل من حرم زينته --“ 7/32۔ ترجمہ: ”کہہ دیجئے اے رسول کہ جو زیب و زینت اور کھانے پینے کی پاکیزہ چیزیں اللہ نے اپنے بندوں کیلئے پیدا کی ہیں۔ انکو حرام کس نے قرار دیا ہے؟ کہہ دیجئے کہ یہ سب چیزیں دنیا کی زندگی میں ایمان والوں کیلئے ہیں اور قیامت کے دن صرف انہیں کا حصہ ہونگی۔ اس طرح اللہ سمجھنے والوں کیلئے اپنی آیات کھول کھول کر بیاں فرماتا ہے“

اب قیامت کے دن خاص مومنین کیلئے کیا ہوگا۔ جو دنیا کی زندگی میں ایمان والوں کیلئے ہے۔ سورة الکہف میں ہے۔

”**أُولَئِكَ لَهُمْ جَنَّتْ عَدْنٌ**۔۔“ 18/31۔ ترجمہ: ”وہاں اُنکو سونے کے کنگن پہنائے جائیں گے اور وہ باریک دیبا اور اطلس کے سبز کپڑے پہنا کریں گے اور تختوں پر تکیے لگا کر بیٹھا کریں گے۔ کیا خوب بدلا اور کیا خوب آرام گاہ ہے“ یعنی سونے کے زیورات اور ریشمی کپڑے دنیا کی زندگی میں ایمان والوں (مرد و خواتین) کیلئے ہیں۔ یہی وجہ ہے کہ مومنین کیلئے اللہ نے یہی کہا ہے کہ جو لوگ دنیا اور آخرت دونوں کی خوشحالی کے طلب گار ہیں انکے لیے اجر عظیم تیار کر رکھا گیا ہے۔ سورۃ بقرہ میں ہے۔

”**فَمَنْ النَّاسُ مَنْ يَقُولُ**۔۔“ 201-200/2۔ ترجمہ: ”جو لوگ اللہ سے التجا کرتے ہیں کہ ہماری دنیا خوشحال ہو ان کا آخرت میں کوئی حصہ نہیں ہوگا۔ مگر اس کے برعکس جو لوگ یہ دُعا کرتے ہیں کہ اے اللہ ہماری دنیا میں بھی خوشحالی ہو اور آخرت میں بھی خوشحالی ہو۔ یہی وہ لوگ ہیں جن کیلئے ہم نے بہت اچھا اجر تیار کر رکھا ہے۔“ سورۃ حم سجدہ میں فرمایا۔

”**ان الذين قالو ربنا الله**۔۔“ 31-30/41۔ ترجمہ: ”جن لوگوں نے کہہ دیا کہ ہمارا رب اللہ ہے پھر اس پر جم کر کھڑے ہو گئے تو ان پر فرشتے نازل ہوتے ہیں جو ان سے کہتے ہیں کہ مت خوف کھاؤ اور مت غمگین ہو اور اُس جنت کی بشارت سنو جس کا تم سے وعدہ کیا جاتا ہے ہم دنیا کی زندگی میں بھی تمہارے دوست ہیں اور آخرت میں بھی دوست ہونگے۔ تم جو چاہو گے وہ ہوگا اور جو مانگو گے وہ ملے گا۔“

اس کے برعکس سورۃ طہ میں فرمایا۔

”**ومن اعراض عن**۔۔“ 20/124۔ ترجمہ: ”جو کوئی بھی میری نصیحت پر عمل نہیں کرے گا ہم اسکی معشیت (روزی) دنیا میں تنگ کر دیں گے۔ اور قیامت کے دن اندھا اٹھائیں گے۔“ اللہ کی نظر میں دنیا اور آخرت کی خوشحالی یا بدحالی ایک ہی ہے۔ سورۃ بنی اسرائیل میں ہے۔

”**ومن كان في**۔۔“ 17/72۔ ترجمہ: ”جو شخص اس دنیا میں اندھا ہوگا وہ آخرت میں بھی

اندھا ہوگا۔“ سورة البقرہ میں فرمایا۔

”**اَفْتَوْ مَنْوَن بَبْعُض**۔۔“ 2/85۔ ترجمہ: ”تم اللہ کے بعض احکامات مانتے ہو اور بعض سے انکار کرتے ہو اسکی سزا اور کیا ہو سکتی ہے کہ تمہیں دنیا کی زندگی میں بھی رسوائی ہو اور قیامت کی دن سخت سے سخت عذاب ہو“ سورة آل عمران میں فرمایا۔

”**وَمَا كَانَ قَوْلُهُمْ**۔۔“ 3/147-148۔ ترجمہ: ”جن لوگوں نے توبہ کی اور معافی مانگی تو اللہ انکو دنیا میں بھی اجر دے گا اور آخرت میں بھی“ سورة المومن میں فرمایا۔

”**اِنَّا لَنَنْصُرُ رُسُلَنَا**۔۔“ 40/51۔ ترجمہ: ”جو لوگ ایمان لائے ہم انکی دنیا میں بھی مدد کرتے ہیں اور آخرت میں بھی بدلہ دیں گے۔“ اس طرح کی آیات قرآن میں بے شمار ہیں۔
تفصیل کیلئے دیکھئے 16/41+10/64+5/41+3/56+2/114+13/33۔

ان تمام آیات کے بعد یہ حتمی طور پر ثابت ہوتا ہے کہ دنیا کو ترک کرنے والا یا اسکو اہمیت نہ دینے والا یا رہبانیت کی زندگی گزارنے والا شخص مومن نہیں ہو سکتا۔ یہاں اس مقام پر ایک بہت اہم نکتہ بیان کرنا انتہائی ضروری ہوگا کہ اللہ نے ہر جگہ کائنات کی ریسرچ کرنے اور اس پر غور و فکر کرنے اور دنیاوی زندگی کو اللہ کی حدود کے اندر رہتے ہوئے بھرپور لطف اندوز ہونے کا حکم دیا ہے۔ مگر پورے قرآن میں مجھے کہیں بھی دنیا سے محبت کرنے کا حکم نہیں ملا۔ یعنی ہم نے دنیا کی زندگی سے صرف لطف اندوز ہونا ہے یہاں دل نہیں لگانا۔ ویسے بھی ہم ایسی دنیا سے محبت کیوں کریں جہاں ہم نے رہنا نہیں ہے۔ کیونکہ یہ حقیقت ہے کہ جس چیز سے جتنی زیادہ محبت ہوگی جدائی کے وقت اتنی ہی زیادہ تکلیف بھی ہوگی۔ اسی لیے محبت کرنے کا حکم صرف اللہ اسکے رسول اور آخرت کی زندگی سے ہے جو ہمیشہ ہمیشہ کیلئے ہوگی۔

چوہدری افتخار الزمان

سٹوڈنٹ آف قرآن

عقیدہ ختم نبوت کی اہمیت

قرآن کریم کی بنیادی تعلیم کے مطابق

☆ انسان کو صاحب اختیار و ارادہ پیدا کیا گیا ہے۔

☆ اگر انسان کے اختیارات کو غیر محدود چھوڑ دیا جائے تو اس سے معاشرہ میں فساد اور ٹکراؤ پیدا ہوتا ہے جس کا لازمی نتیجہ خون ریزی اور فساد انگیزی ہے۔

☆ وحی وہ حدود مقرر کرتی ہے جس کے اندر رہتے ہوئے مختلف افراد معاشرہ اپنا اختیار اور ارادہ استعمال کر سکتے ہیں اس سے معاشرہ کا توازن برقرار رہتا ہے۔

☆ بالفاظ دیگر وحی انسانی آزادی پر پابندیاں عاید کرتی ہے۔ جب تک وحی کا سلسلہ جاری تھا کوئی انسان یہ نہیں کہہ سکتا تھا کہ ایک آنے والا رسول وحی خداوندی کی رو سے اس کے اختیارات پر کس قسم کی پابندی عاید کر دے گا۔ ختم نبوت نے اس بات کا اعلان کر دیا کہ انسانی اختیار و ارادہ پر جس قدر پابندیاں عاید کی جاتی مقصود تھیں ان سب کی صراحت اللہ کی آخری وحی قرآن میں کر دی گئی ہے لہذا جو انسان وحی کے مطابق زندگی بسر کرنا چاہے وہ قرآن کو دیکھ لے اور اپنا اطمینان کر لے کہ یہ ہیں وہ حدود جن کے اندر رہتے ہوئے مجھے زندگی گزارنی ہے۔ اس کے بعد اسے اس امر کی ضمانت مل جائے گی کہ اس کی پابندی اور آزادی کی حدود میں نہ کوئی تبدیلی ہوگی اور نہ کوئی مزید تبدیلی عاید کی جاسکے گی۔ یہ ضمانت نوع انسانی کیلئے بہت بڑی رحمت ہے۔ اس سے واضح ہے کہ ختم نبوت وہ ضمانت خداوندی ہے جس کی رو سے انسان اپنی آزادی کی طرف سے حتمی اور یقینی طور پر مطمئن ہو جاتا ہے

علامہ اقبال نے اپنے خطبات میں اس حقیقت کو ان الفاظ میں لکھا ہے ”اسلام کا ظہور استقرائی فکر کا ظہور ہے اس میں نبوت اپنی تکمیل کو پہنچ گئی اور اس تکمیل سے اس نے خود اپنی خاتمیت

کی ضرورت کو بے نقاب دیکھ لیا۔ اس میں یہ لطیف نکتہ پنہاں ہے کہ زندگی کو ہمیشہ کیلئے عہد طفولیت کی حالت میں نہیں رکھا جاسکتا۔ اسلام نے مذہبی پیشوائیت اور وراثتی بادشاہت کا خاتمہ کر دیا قرآن مجید غور و فکر اور تجربات و مشاہدات پر بار بار زور دیتا ہے۔ یہ سب اسی مقصد کے مختلف گوشے ہیں جو ختم نبوت کی تہ میں پوشیدہ ہیں۔ پھر عقیدہ ختم نبوت کی ایک بڑی اہمیت یہ بھی ہے کہ اب نوع انسانی کی تاریخ میں کوئی شخص اس امر کا مدعی نہیں ہو سکتا کہ وہ کسی مافوق الفطرت اختیار کی بنا پر دوسروں کو اپنی اطاعت پر مجبور کر سکتا ہے۔ ختم نبوت کا عقیدہ ایک ایسی نفسیاتی قوت ہے جو اس قسم کے دعویٰ اقتدار کا خاتمہ کر دیتی ہے۔

یہ ہے عقیدہ ختم نبوت اس عقیدہ کی موجودگی میں کوئی شخص ہم سے آکر یہ نہیں کہہ سکتا کہ اللہ نے تمہیں میری وساطت سے یہ حکم دیا ہے وغیرہ۔ اس بات کو ایک بار پھر دہرائیں کہ ختم نبوت سے مراد یہ ہے کہ اب کوئی شخص یہ بات نہیں کہہ سکتا کہ اسے اللہ کی طرف سے براہ راست علم حاصل ہوتا ہے۔ جو ایسا کہے گا وہ ختم نبوت کا منکر اور مدعی نبوت ہوگا۔ اور اُس کا یہ دعویٰ از رو قرآن جھوٹا ہوگا۔

مسلمانوں نے ختم نبوت کے عقیدہ پر تو اتنا زور دیا لیکن ساتھ ہی یہ عقیدہ بھی وضع کر لیا کہ اللہ کے برگزیدہ انسانوں کو اب بھی اللہ کی طرف سے براہ راست علم ملتا ہے انہیں اولیا اللہ یا صوفیائے کرام کہا جاتا ہے۔ اور ان کے اس علم کو کشف اور الہام۔ آپ نے غور کیا کہ اس عقیدہ سے ختم نبوت کی مہر کس طرح ٹوٹ گئی۔ اور جس دروازے کو اللہ نے بند کیا تھا وہ کس طرح چوپٹ کھل گیا۔ انبیاء تو پھر بھی کچھ کچھ عرصے بعد آیا کرتے تھے یہ حضرات قریہ قریہ اور بستی بستی پیدا ہونا شروع ہو گئے۔ اعتراض سے بچنے کیلئے یہ کہہ لیا کہ ان کا علم وحی نہیں بلکہ کشف اور الہام ہے ان کا نام نبی یا رسول نہیں بلکہ اولیا اللہ ہے۔ اور جو مافوق الفطرت کا رنامے ان سے سرزد ہوتے ہیں وہ معجزات نہیں بلکہ کرامات ہیں۔ یعنی صرف نام بدل دینے سے مطمئن ہو گئے کہ ہم عقیدہ ختم نبوت کی خلاف ورزی نہیں کر رہے یہ حضرات پیش گوئیاں بھی کرتے ہیں اور احکام بھی صادر فرماتے

ہیں کبھی کھلے الفاظ میں اور کبھی یہ کہہ کر کہ قرآن کی فلاں آیت کے باطنی معنی یہ ہیں اور یہ ہی اس کا حقیقی مفہوم ہے۔ جہاں تک ان کے احکام کی تکمیل کا تعلق ہے ان کے ماننے والے احکامِ شریعت کی تو کھلے بندوں خلاف ورزی کرتے ہیں لیکن ان حضرات کے ارشادات کے خلاف دل کی گہرائیوں میں بھی کوئی وسوسہ پیدا نہیں ہونے دیتے اگر ایسا ہو بھی جائے تو ان پر کپکی طاری ہو جاتی ہے کہ نہ معلوم مجھ پر کیا غضب نازل ہو جائے گا۔ نتیجہ اس کا یہ کہ۔۔۔۔۔۔۔۔۔۔

”جس قوم کو دنیا کی سب سے زیادہ آزاد قوم ہونا چاہئے تھا وہ سب سے زیادہ غلام بن گئی۔ نہ صرف زندہ انسانوں کی غلام بلکہ مُردوں کی بھی غلام حتیٰ کہ اُن پتھروں کی بھی غلام جن کے نیچے ان حضرات کی لاشیں دفن ہوں۔“

چوہدری افتخار الزمان

سٹوڈنٹ آف قرآن

تقدیر

عجمیوں نے ہر مقام پر مسلمانوں کو تباہ کرنے کیلئے دین کے خلاف مختلف قسم کے عقائد بنا کر اُسے عین اسلام ثابت کرنے کی بھرپور کوشش کی ہے۔ اسی سلسلے میں ایک اور بہت ہی اہم عقیدہ جسے بد قسمتی سے ہمارے نام نہاد علمائے دین عجم کی سازش کو کامیاب کرتے ہوئے اسے عین اسلام کا رکن سمجھتے ہیں وہ ہے تقدیر کا عقیدہ جس کے مطابق ہر انسان جو دنیا میں آیا ہے اس نے دنیا میں جو کچھ کرنا ہے وہ پہلے سے ہی لکھا جا چکا ہے اور پھر مختلف قسم کی قرآنی آیات کا ترجمہ اپنی مرضی سے تبدیل کر کے یوں کیا کہ اللہ جسے چاہتا ہے بے حساب رزق دیتا ہے اور جسے چاہتا ہے بھوکا مارتا ہے یا جسے چاہتا ہے عزت دیتا ہے اور جسے چاہے ذلیل کرتا ہے اور یہ سب کچھ لوح محفوظ میں لکھا ہوا ہے وغیرہ وغیرہ۔

اب معمولی سی بھی عقل رکھنے والا شخص یقیناً یہ سوچنے پر مجبور ہوتا ہے کہ جب سب کچھ پہلے سے لکھ دیا گیا ہے تو پھر تمام انبیاء کے آنے کا مقصد کیا ہے؟ مزید یہ کہ اللہ تعالیٰ کس قدر بے انصاف ہے کہ جس شخص کے نصیب میں بھوک لکھ دی ہے اس میں اُس کا کیا قصور ہے اور جس کے نصیب میں بے حساب رزق لکھ دیا ہے اس میں اُس کا کیا کمال ہے صاف ظاہر ہے کہ یہ دین کے دشمن اللہ تعالیٰ کو بھی بُرا بھلا کہنے سے باز نہیں آتے (نعوذ باللہ) چنانچہ علامہ اقبال نے اسی لئے عقیدہ تقدیر کی سختی سے نفی کرتے ہوئے فرمایا تھا۔

ذرا تقدیر کی گہرائیوں میں ڈوب جا تو بھی

کہ اس جنکاہ سے بن کر میں تیغ بے نیام آیا

یہ فقرہ لکھ دیا کس شوخ نے محراب مسجد پر

یہ نادان گر گئے سجدے میں جب وقت قیام آیا

اب آئیے عقیدہ تقدیر کو خالص قرآنی تعلیمات کی روشنی میں سمجھنے کی کوشش کرتے ہیں۔

سورة بقرہ میں ہے

”وَلَنَبْلُوَنَّكُمْ بِشَيْءٍ مِنَ الْخَوْفِ ---“ 2/155۔ ترجمہ: ”ہم تمہیں خوف اور بھوک اور مال اور جانوں اور میوؤں کے نقصان سے تمہاری آزمائش کریں گے۔“ اب یہاں معمولی عقل رکھنے والا انسان بھی بخوبی سمجھ سکتا ہے کہ آزمائش صرف اُس شخص کی کی جاتی ہے جس کا پہلے سے کچھ نہ لکھا ہو۔ ظاہر ہے اگر سب کچھ پہلے سے ہی لکھا ہو تو آزمائش کیسی۔ میں سمجھتا ہوں تقدیر کی نفی کرنے والی اس سے زیادہ اور کوئی واضح آیت ہو ہی نہیں سکتی۔ مگر اس کے باوجود ہمارے نام نہاد علماء اس بات پر بضد ہیں کہ کام کرو یا نہ کرو جو رزق تمہاری قسمت میں لکھ دیا گیا ہے وہ تمہیں ضرور مل کر رہے گا۔ اور عین یہی بات رسول اللہ کے زمانے میں مخالفین کیا کرتے تھے۔ سورة یٰسین میں ہے۔

”وَإِذَا قِيلَ لَهُمْ ---“ 36/47۔ ترجمہ: ”اور جب ان سے کہا جاتا ہے کہ تم اُن لوگوں کو کھانا کیوں نہیں کھلاتے جن کے پاس نہیں ہے تو جواب دیتے ہیں کہ ہم کیوں کھانا کھلائیں اگر اللہ چاہتا تو خود کھلا دیتا۔ یہی وہ لوگ ہیں جو صریح گمراہی میں ہیں“ یہاں سے بات واضح ہے کہ بقول کفار غریبوں کی تقدیر میں اللہ نے رزق نہیں لکھا اس لئے ہم کیوں کھانا دیں۔ سورة الزخرف میں ہے

”وَقَالُوا لَوْ شَاءَ ---“ 43/20۔ ترجمہ: ”اور مشرک کہتے ہیں کہ اگر ہماری تقدیر میں شرک کرنا نہ لکھا ہوتا تو ہم شرک نہ کرتے۔“ سورة انعام میں فرمایا۔

”سَيَقُولُ الَّذِينَ أَشْرَكُوا ---“ 6/148۔ ترجمہ: ”جو لوگ شرک کرتے ہیں وہ کہیں گے کہ اگر ہمارے مقدر میں شرک نہ لکھ دیا گیا ہوتا تو نہ ہم شرک کرتے نہ ہمارے باپ دادا کرتے۔“ اللہ نے پورے قرآن میں متعدد مقامات پر اس قسم کے عقائد کو سختی سے رد کیا ہے لہذا ان آیات کو پڑھ کر یہ واضح حقیقت سامنے آ جاتی ہے کہ جب کوئی بچہ پیدا ہوتا ہے تو وہ صاف کاغذ کی طرح ہوتا ہے اب جو عمل وہ خود دنیا میں کرے گا اُس کا صلہ وہ دنیا و آخرت میں ضرور پائے گا جس کا یقیناً وہ خود ذمہ دار ہوگا۔

عقیدہ تقدیر کو ماننے والے اکثر قرآن سے یہ دلیل پیش کرتے ہیں کہ دیکھو قرآن میں کئی مقامات پر یہ لکھا ہے کہ ہم نے ہر چیز لوح محفوظ میں لکھ دی ہے افسوس ہمارا المیہ یہ ہے کہ ہم نے قرآن کا گرائمر کی رو سے بالکل درست اردو زبان میں ترجمہ نہیں کیا۔ اور دوسرا المیہ یہ ہے کہ ہم قرآن کو سیاق و سباق سے ہٹ کر درمیان میں سے دو چار الفاظ لیکر اس کا ترجمہ اپنی مرضی سے کر کے ایک عقیدہ وضع کر لیتے ہیں۔ اس طرح کی کئی مثالیں قرآن سے دی جاسکتی ہیں لیکن حقیقت یہ ہے کہ اللہ نے اس کائنات کے بھی اور انسان کو زندگی گزارنے کے تمام احکامات اور قوانین کو بھی قرآن اور لوح محفوظ میں لکھ کر ہمیشہ کیلئے محفوظ کر دیا ہے جو کبھی تبدیل نہیں ہو سکتے اور انسان کو مکمل آزاد پیدا کر کے یہ اعلان فرما دیا کہ جو کوئی بھی لوح محفوظ کے ان قوانین کے مطابق جیسا عمل کرے گا وہ ویسا ہی صلہ پائے گا۔

ضمناً یہاں پر یہ سمجھنا ضروری ہو گا کہ اللہ نے قرآن پاک میں جو ارشاد فرمایا ہے کہ۔ (وَتَعَذُّبُ مَنْ تَشَاءُ وَتَذِلُّ مَنْ تَشَاءُ) تو اس کا مطلب یہ ہے کہ کسی بھی انسان کو عزت یا ذلت لوح محفوظ میں لکھے گئے اہل قوانین کے تحت ملتی ہے۔ جس کا انسان خود ذمہ دار ہوتا ہے۔ کیونکہ اللہ کے ہاں کسی بھی قسم کی لا قانونیت نہیں چلتی کہ وہ جسے چاہے عزت دے اور جسے چاہے ذلت دے۔ یہاں (تَشَاءُ) کا مطلب یہ ہے کہ اللہ کی مرضی کے قوانین لوح محفوظ میں لکھ دئے گئے ہیں۔

چوہدری افتخار الزمان

سٹوڈنٹ آف قرآن

مذہبی فرقہ واریت کا واحد حل

الحمد للہ ہم سب مسلمان ہیں۔ ہمارا اللہ ایک ہے اور رسول ایک ہے اور ہمارا ضابطہ حیات یعنی قرآن ایک ہے تو پھر غور طلب مسئلہ یہ ہے کہ ہم سب ایک کیوں نہیں ہیں۔ اسی مسئلہ کی گہرائی میں جانے پر یقیناً ہر باشعور آدمی اس نتیجہ پر پہنچے گا ہم سب نے اللہ کے اس عظیم ہدایت نامے کو چھوڑ کر خود ساختہ غیر قرآنی احکامات وضع کر کے فرقے بنالے ہیں۔ جو کہ نسل در نسل چل رہے ہیں۔

بقول علامہ اقبال

وہ معزز تھے زمانے میں مسلمان ہو کر

اور تم خوار ہوئے تارکِ قراں ہو کر

لہذا میں سمجھتا ہوں کہ فرقہ واریت کو ختم کرنے کا واحد حل یہ ہے کہ حکومت پاکستان کم از کم بیس آدمی جو کہ عربی گرائمر میں پی ایچ ڈی ہوں، پاکستان سے اور کم از کم دس آدمی پی ایچ ڈی عربی گرائمر سعودی عرب کے اکٹھے کر کے ان کی یہ ڈیوٹی لگائی جائے کہ پورے قرآن کا عربی گرائمر کی رو سے سو فیصد درست ترجمہ انتہائی آسان اردو میں کریں جس میں معبود، عبادت یا درود جیسے مشکل الفاظ ہر گز استعمال نہ کئے جائیں تاکہ ایک مکمل ان پڑھ شخص تک بھی اللہ کا پیغام با آسانی پہنچ سکے اور اس ترجمہ پر نہ صرف تمام حضرات کے دستخط ہوں بلکہ ان سب سے قرآن پر یہ حلف لیا جائے کہ آپکے معمولی سے غلط ترجمے پر بھی قیامت تک عمل کرنے والوں کا گناہ آپ کے ذمے ہوگا میں یہاں دوبارہ عرض کرتا چلوں کہ ترجمہ انتہائی آسان اردو زبان میں ہونا چاہیے اور معمولی سا بھی مشکل لفظ ہر گز استعمال نہ کیا جائے اس طرح تمام ان پڑھ لوگوں تک بھی نہ صرف اللہ کا نازل کردہ خالص دین پہنچے گا بلکہ پوری قوم کو فرقوں کے بانی تمام علماؤں اور ملاؤں کی ضرورت نہیں رہے گی

کیونکہ قرآن نہ صرف مکمل ہے بلکہ انتہائی مفصل بھی ہے۔ (سورہ یوسف آیت نمبر-111)۔ اس کے بعد حکومت پاکستان سختی سے صرف اسی ترجمے کو نہ صرف ریڈیو ٹی وی پر نشر کروائے بلکہ تمام پبلشرز صرف اسی ترجمے کو شائع کرنے کے قانوناً پابند ہوں۔ اور باقی تمام خود ساختہ ترجمے منسوخ کر کے ضائع کروادیے جائیں۔ مزید یہ کہ تمام پبلشرز پر بغیر ترجمہ کے قرآن شائع کرنے پر پابندی ہونی چاہیے۔ تاکہ ہر شخص کو اللہ کا پیغام با آسانی سمجھ آ سکے۔ اور اگر ہو سکے تو صرف ترجمہ میٹرک کے کورس میں بھی شامل کر دیا جائے تو زیادہ بہتر ہوگا۔ تاکہ کم از کم اگلی نسل فرقہ واریت سے محفوظ رہ سکے۔ میں سمجھتا ہوں یہی واحد طریقہ ہے جس سے خالص اللہ کا پیغام ہر شخص تک با آسانی پہنچ سکے گا اور یوں نہ صرف فرقہ واریت کا جڑ سے خاتمہ ہوگا بلکہ یقیناً ہم سب ایک قرآن کے نیچے ایک قوم بن سکیں گے۔

چوہدری افتخار الزمان

سٹوڈنٹ آف قرآن

”مفہوم سورۃ فاتحہ“

بسم اللہ الرحمن الرحیم ۰

مفہوم: اللہ نے چونکہ تمام اشیاء کائنات اور بنی نوع انسان کی نشوونما کی ذمہ داری لے رکھی ہے۔ (رحمانیت) اور چونکہ یہ نشوونما وحی کی رہنمائی کے بغیر ممکن نہیں ہے اس لئے اللہ نے اس عظیم کتاب کو تمام نوع انسانی کی طرف نازل کیا ہے۔

الحمد لله رب العلمین ۰

مفہوم: اللہ کا جو نظام ربوبیت اس کائنات میں کارفرما ہے یعنی ہر جاندار کو رزق پہنچانے کی ذمہ داری اس حیرت انگیز نظام ربوبیت کو دیکھ کر ہر صاحب عقل و بصیرت کی زبان پر بے ساختہ کلمات تحسین آجاتے ہیں اور وہ بے اختیار یہ پکار اٹھتا ہے کہ اے ہمارے نشوونما دینے والے تو نے یہ کائنات یونہی بے مقصد پیدا نہیں کی۔

الرحمن الرحیم ۰

مفہوم: یہ صرف تیری ذات واحد ہے جو اس عظیم کائنات کے ہر ذی روح کو سامان نشوونما بلا معاوضہ بہم پہنچاتا ہے۔

مالک يوم الدين ۰

مفہوم: اللہ کے اس نظام ربوبیت کے عملی نفاذ کا نتیجہ یہ ہوگا کہ اس میں نہ کوئی انسان کسی دوسرے انسان کا محتاج ہوگا نہ محکوم اور اس میں تمام امور کے فیصلے اللہ کے قوانین کے مطابق ہوں گے۔

ایاک نعبدو ایاک نستعین ۰

مفہوم: یہ عظیم نظام اُن لوگوں کے ہاتھوں نافذ ہوگا جو اس حقیقت کا عملاً اعلان کریں گے کہ ہم اللہ کے سوا کسی کی اطاعت اور محکومیت اختیار نہیں کرتے جس کا عملی طریقہ صرف کتاب اللہ کے

احکامات اور قوانین کی اطاعت ہے۔

اهدنا الصراط المستقیم ○

مفہوم: اور جب لوگ یہ حسین تمنائیں اور آرزوئیں لے کر میدانِ عمل میں نکلتے ہیں تو اُن کے دلوں سے پکار اٹھتی ہے کہ اے اللہ ہماری راہیں اتنی صاف اور روشن بنا کہ ہم بلا خوف و خطر اپنی منزل پر پہنچ جائیں۔

صراط الذین انعمت علیہم ○

مفہوم: یہ وہی صاف اور روشن راہیں ہیں جن پر سعادت مند اقوام سابقہ چل کر زندگی کی خوشگوار یوں اور سرفرازیوں سے بہرہ یاب ہوئی تھیں اور یوں تیرے قوانین کی اطاعت میں ایک بلند مقام پر پہنچی تھیں۔

غیرا المغضوب علیہم ولا الضالین ○

مفہوم: لیکن اس کے برعکس جن اقوام نے تیرے قوانین کو چھوڑ کر ایک اپنا نظریہ حیات قائم کیا تو یہ نعمتیں اُن سے چھین گئیں۔ اور وہ دنیا میں ذلیل و خوار ہو گئیں۔ کیونکہ انہوں نے اپنے ہی جذبات کو اپنا راہ نما بنا لیا تھا۔ لہذا اے اللہ ہم یہ تمنا کرتے ہیں ہم تیرے ہی بتائے ہوئے نظام کو متشکل کریں تاکہ زندگی کی خوشگواریاں ہمیشہ ہمارا مقدر ہوں۔

مفہوم: چوہدری افتخار الزمان

سٹوڈنٹ آف قرآن

عقیدہ و عمل کی تصدیق

قانونِ قدرت ہے کہ ہر عمل کا ایک نتیجہ ہوتا ہے اور اگر نتیجہ نہ نکلے تو یہ یقینی بات ہے کہ عمل درست نہیں ہوا ایک مثال پیش کرتا ہوں کہ فرض کریں ہم نے کسی دوسرے شہر سے لاہور جانا ہے یعنی ہماری منزل لاہور ہے اب بسوں کے اڈے پر ان گنت بسیں کھڑی ہوتی ہیں۔ جو مختلف شہروں کو جاتی ہیں ان میں سے صرف لاہور جانے والی بس کو ڈھونڈ کر اس میں سوار ہونا ہمارا عقیدہ ہے۔ اور سفر کرنا عمل ہے۔ اب فرض کریں ہمارا عقیدہ درست نہیں یعنی ہم کسی اور بس میں سوار ہیں مگر عمل (سفر) بھرپور کر رہے ہیں تو یہ یقینی بات ہے کہ ہمیں منزل کبھی نہیں ملے گی۔ لہذا عمل سے پہلے یہ ضروری ہے کہ ہمارا عقیدہ بالکل درست ہو اور درست عقیدہ صرف وہی ہے جو اللہ نے اپنے نازل کردہ ہدایت نامے یعنی قرآن میں مکمل تفصیل سے ہمیں سمجھایا ہے۔ اور یہ اعلان کر دیا ہے۔

کہ ”وَمَنْ يَعْصِمْ بِاللّٰهِ فَقَدْ“۔۔ 3/101۔ ترجمہ: ”جس نے اللہ کی رسی کو مضبوطی سے پکڑ لیا یقیناً وہ سیدھے راستے پر لگ گیا۔“ صرف یہی نہیں بلکہ عقیدہ درست ہونے کی تصدیق کرنے کا طریقہ بھی بتا دیا۔ غور سے سنئے ارشاد ہوا۔

”وَإِذَا سَأَلَكَ عِبَادِي عَنِّي“۔۔ 2/186۔ ترجمہ: ”اے رسول لوگ آپ سے میرے بارے میں سوال کرتے ہیں تو آپ فرمادیں کہ میں تو ان کے بہت قریب ہوں اور ہر پکارنے والے کی دعا کو قبول کرتا ہوں“ لہذا عقیدہ اور عمل درست ہونے کا چیک یہ ہے کہ آپ کی جائز دعا فوراً قبول ہوگی۔ اگر دعا قبول نہیں ہوتی تو ہمیں کھلے دل سے اپنے عقیدے پر غور کرنا چاہیے کہ وہ قرآن کے عین مطابق ہے یا نہیں۔ کیا ہم اللہ کے سوا کسی اور انسان یا فرقے کے پیروکار تو نہیں۔ اور کیا ہمارا طریقہ یہ ہے کہ ہم نماز پڑھ کر کبوتر کی طرح آنکھیں بند کر کے یک طرفہ یہ تصور کر لیتے ہیں کہ ہماری نماز قبول ہوگئی ہے مگر یہ ضروری نہیں ہے۔ لہذا ہمیں اپنے عقیدے اور عمل کو درست

کرنے کیلئے اپنی زندگی میں سے تمام غیر قرآنی الفاظ اور افعال نکالنے ہونگے۔ یہ میرا دعویٰ ہے اور ذاتی تجربہ بھی کہ خالص قرآنی ٹریک پر آنے والے شخص کی جائز اور اُسکے حق میں بہتر دعا فوراً قبول ہوتی ہے۔ 40/60

یہاں خاص طور پر یہ سمجھنا ضروری ہوگا کہ دُعا کے قبول ہونے کا بھی ایک چیک ہے۔ کسی بھی کام کا ہو جانا اس بات کا ثبوت نہیں کہ دُعا قبول ہوئی ہے۔ کیوں کہ کام تو مشرکوں اور بت پرستوں کے بھی ہو جاتے ہیں۔ لہذا دُعا کے قبول ہونے کا چیک یہ ہے کہ کسی بھی قسم کی ٹیکنالوجی مثلاً ٹیلی پیٹھی۔ پاور آف مائینڈ۔ کسی موکل۔ کسی جن یا کالے پیلے علم اور تعویذ وغیرہ کو استعمال کیئے بغیر خالص اللہ سے دُعا کریں اور پھر بہت ہی جلد قبول ہو جائے تو یہ دُعا قبول ہوئی ہے۔ اگر کئی دن لگ جائیں تو سمجھو وہ کام روٹین میں ہوا ہے۔ دُعا قبول نہیں ہوئی۔ کیونکہ یہ حقیقت ہے کہ جو لوگ خالص قرآنی ٹریک پر چلتے چلتے اللہ کے قریب ہو جاتے ہیں تو پھر اُن پر دیر والا قانون نہیں بلکہ کن فیکون والا قانون چلتا ہے۔

چوہدری افتخار الزمان

سٹوڈنٹ آف قرآن

حیات بعد از ممات

ہمارے نام نہاد علمائے دین کا ایک عقیدہ یہ بھی ہے کہ مرنے کے بعد قبر میں پہلی رات روح واپس لوٹائی جاتی ہے اور پھر دو فرشتے منکر اور نکیر نامی قبر میں آکر انسان سے اللہ کے حساب لینے سے بھی پہلے یہ دونوں حساب کتاب لیں گے۔ اور صرف اتنا ہی نہیں بلکہ سزا جزا بھی دیں گے۔ چنانچہ نیک آدمی کی قبر نور یعنی روشنی سے بھر دی جائے گی اور بہت ہی کشادہ کر دی جائے گی اور اس میں خوشبوئیں ہونگی وغیرہ وغیرہ۔ جبکہ بدکار آدمی کی قبر بہت ہی تنگ کر دی جائے گی اور اس میں سانپ اور بچھو چھوڑ دیئے جائیں گے جو اسے قیامت تک عذاب دیتے رہیں گے۔ چنانچہ یہ علمائے دین اپنی دعاؤں میں بھی یہ کہتے ہیں کہ اے اللہ ہماری قبروں کو نور سے بھر دینا اور ہمیں عذابِ قبر سے بچانا۔

قرآن کا ایک ادنیٰ سا طالب علم ہونے کے ناطے میں یہ سمجھتا ہوں کہ قرآن چونکہ اللہ کا نازل کردہ ایک مکمل اور انتہائی مفصل ہدایت نامہ ہے اس لئے ہمیں ہر مسئلے کا جواب صرف قرآن سے ہی لینا چاہیے اور تمام غیر قرآنی عقائد کو یکسر مسترد کر دینا چاہیے۔ لہذا آئیے اس انتہائی اہم مسئلے کا حل ہم خالص اللہ کے نازل کردہ احکامات سے سمجھنے کی کوشش کرتے ہیں کہ کیا قیامت کے بعد اللہ کے حساب کتاب لینے سے بہت پہلے قبروں میں ہم سے منکر نکیر بھی حساب لیں گے؟ اور پھر سزا جزا بھی دیں گے یا نہیں؟ یہی سوال اللہ سے پوچھنے پر ہمیں جواب ملا:

انما يستجيب الذين۔۔۔ (6/36) ترجمہ: ”حق بات کو وہی قبول کرتے ہیں جو سنتے بھی ہیں اور مردوں کو تو اللہ قیامت کو ہی اٹھائے گا پھر سب اُسی کی طرف لوٹ کر جائیں گے۔“

مگر ہمارا مولوی اس پر بضد ہے کہ نہیں اللہ کے پاس جانے سے پہلے منکر نکیر ہمارا حساب لیں گے اور قبروں میں سزا جزا دیں گے۔ اللہ کی باری قیامت کے بعد آئے گی ایسے لوگوں کو سمجھانے

کیلئے اللہ نے متعدد آیات قرآن میں بیان فرمائی ہیں۔ مثلاً سورۃ نحل میں فرمایا۔

اموات غیر احياء وما يشعرون۔۔ (16/21) ترجمہ: ”وہ لاشیں ہیں بے جان۔ انکو تو یہ بھی نہیں معلوم کہ کب اٹھائے جائیں گے“۔ سورۃ آل عمران میں فرمایا۔

کل نفس ذائقه الموت۔۔ (3/185) ترجمہ: ”ہر شخص نے موت کا ذائقہ چکھنا ہے اور پھر قیامت کے دن تمہارے اعمال کا پورا پورا بدلہ دیا جائے گا۔“ سورۃ عنکبوت میں فرمایا۔

کل نفس ذائقه الموت۔۔ (29/57) ترجمہ: ”ہر شخص نے موت کا ذائقہ چکھنا ہے اور پھر تم لوٹ کر ہماری ہی طرف آؤ گے۔“

ان آیات اور ایسی ہی کئی آیات سے یہ صاف ظاہر ہوتا ہے کہ مرنے کے بعد صرف قیامت کے دن ہی اٹھنا ہے اور موت سے قیامت تک کے ٹائم کا خود مُردے کو علم نہیں ہوگا کہ وہ کہاں ہے۔ چنانچہ سورۃ نمل میں فرمایا۔

ويوم ينفخ فى الصور۔۔ (27/87) ترجمہ: ”اور جس روز صور پھونکا جائے گا تو جو لوگ آسمانوں میں ہیں اور جو زمین میں ہیں سب گھبرا کر اٹھ بیٹھیں گے اور پھر سب اُس کے پاس عاجز ہو کر چلے آئیں گے۔“

غور کا مقام ہے کہ پورے قرآن میں متعدد مقامات پر اللہ نے فرمایا ہے کہ یہ قرآن نہ صرف مکمل ہے بلکہ اس میں ہر چیز کا بیان انتہائی تفصیل سے کر دیا گیا ہے۔ مگر ہم دیکھتے ہیں کہ پورے قرآن میں منکر نکیر اور عذابِ قبر وغیرہ کا ذکر کہیں نہیں ہے۔

ہمارے کچھ نام نہاد علماء نے یہ عقیدہ بھی وضع کر رکھا ہے کہ نبی کو موت نہیں آتی بلکہ وہ ہمیشہ زندہ رہتا ہے۔ جبکہ اللہ کے حکم کے مطابق ہر انسان نے موت کا ذائقہ چکھنا ہے شاید یہ علماء انبیاء علیہ سلام کو انسان نہیں سمجھتے بلکہ کوئی خاص آسمانی مخلوق سمجھتے ہیں مگر اللہ تعالیٰ کا حکم کیا ہے سینے! **انک میت و انھم میتون۔۔** (39/30) ترجمہ: ”اے رسول تم بھی مر جاؤ گے اور

تمہارے مخالفین بھی مرجائیں گے۔“ سورۃ انبیاء میں فرمایا۔

وما جعلنا بشر من۔۔ (21/34) ترجمہ: ”اے رسول ہم نے تم سے پہلے بھی کسی کو ہمیشہ کی زندگی نہیں دی اور اگر تم مرجاؤ گے تو کیا تمہارے یہ مخالفین ہمیشہ زندہ رہیں گے؟ یاد رکھو ہر شخص نے موت کا ذائقہ چکھنا ہے۔“ سورۃ آل عمران میں فرمایا۔

وما محمد الا رسول قد خلت۔۔ (3/144) ترجمہ: ”اور محمد تو صرف اللہ کے رسول ہیں۔ ان سے پہلے بھی بہت پیغمبر ہو گزرے ہیں بھلا اگر یہ مرجائیں یا مارے جائیں تو کیا تم اُلٹے پاؤں پھر جاؤ گے؟ اور جو اُلٹے پاؤں پھر جائے گا تو اللہ کا کچھ نقصان نہیں کرے گا۔“

ایسی کئی آیات قرآن میں متعدد مقامات پر موجود ہیں مگر افسوس کہ ہم لوگ قرآن سے دوری کی وجہ سے غلط عقائد میں پھنس جاتے ہیں لیکن جو کوئی بھی اللہ کی رسی کو مضبوطی سے تھام لیتا ہے وہ یقیناً سیدھے راستے پر لگ جاتا ہے (3/101)۔

چوہدری افتخار الزمان

سٹوڈنٹ آف قرآن

قابلِ صدا احترام محمد رسول اللہ

میں آپکا بے حد شکر گزار ہوں کہ آپ نے انتہائی سخت حالات کے باوجود اور طائف میں لہولہان ہو کے بھی اور کفارِ مکہ کے انتہائی ظلم و ستم برداشت کر کے بھی اللہ کا خالص حکم ہم تک پہنچایا۔ جس سے ہمیں روشنی ملی۔ مجھے ذاتی طور پر اس بات کا بہت دکھ ہے کہ میں آپ کی زندگی میں پیدا نہیں ہوا اور نہ آپ کا مددگار بنتا۔ بہر حال میں کوشش کرتا ہوں کہ آپ کے مشن کو لے کر خالص اللہ کا پیغام اللہ کے بندوں تک پہنچاؤں۔ مجھے یقین ہے کہ میری اس چھوٹی سی کاوش کو دیکھتے ہوئے اللہ پاک قیامت کے دن ضرور میری دلی حسرت کو پورا کرے گا اور میری آپ سے ملاقات کروائے گا۔

چوہدری افتخار الزمان

سٹوڈنٹ آف قرآن

حكم الہی = (وما خلقت الجن والانس الا ليعبدون) 51/56

مفہوم نمبر 1 = انسان اپنی گم گشتہ جنت واپس لینے کے لئے دنیا میں امتحان دینے آیا ہے۔

مفہوم نمبر 2 = امتحان زندگی کا حصہ ہوتے ہیں۔ کسی بھی امتحان میں صرف وہی طالب علم بیٹھتا ہے جس نے ترقی کر کے اگلی کلاس میں جانا ہوتا ہے۔

میرے لئے اس سے بڑی خوش خبری اور کیا ہوگی کہ اللہ نے مجھے امتحان میں
ڈال کر اپنے قریب لانے کے لئے چن لیا ہے۔

[illegible]

تکلیف میں یا تو تو سمجھ جانا کہ تمہارا "مالک" چاہتا ہے کہ جیت تمہاری ہو۔

چوہدری افتخار الزمان

سٹوڈنٹ آف قرآن

اسلام اور علمائے اسلام

دین اسلام کے حقائق سمجھنے کے بعد یہ ضروری ہوگا کہ کچھ ہمارے علماء اسلام کے بارے میں بھی سمجھنے کی مخلصانہ کوشش کی جائے۔ اس وقت ہمارے ملک میں جتنے بھی بڑے بڑے علماء جن کے نام کے ساتھ مفتی یا مولانا یا صوفی وغیرہ لگتا ہے ان میں شاید ہی کوئی ایسا ہو جس نے مذہب کو کاروبار نہ بنایا ہو اور محنت مزدوری کر کے مخلصانہ طور پر اپنی حق حلال کی روزی کماتا ہو جبکہ حقیقت یہ ہے کہ ان میں سے اکثریت کروڑوں پتی بلکہ اربوں پتی ہیں۔ ان کی لمبی چوڑی زمینیں، کوٹھیاں اور کروڑوں کی گاڑیاں دیکھنے کے قابل ہوتی ہیں۔ یہ نہ صرف عوام بلکہ حکومت سے بھی مراعات لیتے ہیں۔ کبھی مدرسوں کے نام پر اور کبھی مسجدوں کے نام پر۔ یہاں تک کہ صرف چاند دیکھنے کی فیس چالیس، چالیس لاکھ روپے تک لیتے ہیں۔ ان کی غیرت اور ضمیر کی قیمت صرف ایک ڈیزل کا پرمٹ لگتی ہے۔ یہ کسی بھی حکومتی ادارے کو جواب دہ نہیں ہیں اور نہ ہی ان کا کوئی آڈٹ ہے اور نہ ہی کوئی ٹیکس۔ ان کے مریدین جب ان سے ملنے کے لئے جھکتے ہیں تو سوچنے کا مقام ہے کہ وہ کس قدر شرک کے مرتکب ہوتے ہیں کیونکہ جھکنا صرف اور صرف اللہ کے آگے جائز ہے ورنہ شرک ہے۔ یہ دھرتی کا بوجھ اس ملک کا صرف کھاتے ہیں اور کچھ کما کر نہیں دیتے البتہ ان کی ایک پراگرس ضرور ہے وہ یہ کہ انہوں نے امت مسلمہ کو مسلمان نہیں رہنے دیا بلکہ ان کو وہابی، دیوبندی، بریلوی، شیعہ اور سنی وغیرہ میں تقسیم کر دیا ہے۔ یہ مفتی اور مولانا نے جب اپنی کروڑوں روپے کی گاڑیوں میں اپنے باڈی گارڈز کے ساتھ دورے پر نکلتے ہیں تو ان کے پیچھے ان کے مریدوں کی گاڑیوں کی ایک لمبی قطار ہوتی ہے۔ میں آپ ہی کو منصف بنا کر پوچھتا ہوں کہ اپنے دل پر ہاتھ رکھ کر اپنے

ایمان سے بتائیں کہ کیا محترم محمد رسول اللہ کی زندگی ایسی تھی؟؟ کیا وہ بڑی بڑی کوٹھیوں اور زمینوں کے مالک تھے؟؟ ہاں البتہ ان کے مخالفین کفار ابو جہل، فرعون، قارون، نمرود وغیرہ واقعی اربوں پتی تھے۔ کیا ہمارے ان نام نہاد مفتیوں اور مولانوں کا اسلام سے کوئی دور دور کا تعلق بنتا ہے؟؟ ادھر کروڑوں کی گاڑیوں میں بیٹھنے والے نام نہاد علماء اسلام کا قافلہ دیکھیں اور ادھر اصل اہل اسلام کا قافلہ دیکھیں۔۔ بقول شاعر

آپ پیدل ہیں سواری پہ غلام آتا ہے

واہ!!!! یہ ہے وہ اصل معراج انسانیت جن کے لئے ارشاد ہوا۔

ان الله وملائكته يصلون على النبي يا ايها الذين آمنو صلوا عليه وسلموا تسليما 33/56

ترجمہ۔ "بے شک اللہ اور اس کے فرشتے نبی کی تعریف کرتے ہیں (یصلون)۔ اے لوگو جو ایمان لائے ہو تم بھی ان کی تعریف کے ساتھ ساتھ انکا کہنا مانا کرو (تسليما)"

یصلون کا واحد **یصلی** ہے (جیسے مثلاً آپ اور تم)۔ دیکھیے اسی سورت احزاب کی آیت نمبر 43۔ اسی طرح **وسلمو تسليما** کا لفظ سورہ نساء کی آیت نمبر 65 میں بھی آیا ہے۔ وہاں اس کا ترجمہ دیکھیں۔

بہر حال یہاں اس مقام پر کچھ لوگ اللہ کے حکم یعنی نبی کی زندگی تمہارے لئے نمونہ ہے کی نفی کرتے ہوئے یہ کہتے ہیں کہ نبی چونکہ بہت عظیم ہوتا ہے اس لئے ان کی مثال عام آدمی سے نہیں دی جاسکتی تو آئیے اب ہم ایسے ہی لوگوں کی تسلی کے لئے محترم محمد رسول اللہ کے ایک ادنیٰ سے شاگرد جو کہ رسول نہیں تھے یعنی حضرت عمر کی مثال لے لیتے ہیں جن کے بارے میں پوری دنیا کے تاریخ دان متفق ہیں کہ انہوں نے صرف دس سال کے قلیل عرصے میں آدھی

دنیا فتح کر لی اور صرف یہی نہیں بلکہ اس میں اسلامی ریاست قائم کر کے یہ اعلان کر دیا کہ اگر کوئی کتا بھی بھوکا مر گیا تو عمر اسکا جوابدہ ہوگا۔ بہر حال مختصراً آپ کی زندگی کی صرف ایک مثال بیان کرتا ہوں وہ یہ کہ جب دن رات فتوحات کا سلسلہ جاری تھا تو آپ نے قیصر و کسریٰ جو کہ اس وقت کا امریکہ تھا کو خط لکھا کہ یا خود کو سرنڈر کر دو یا جنگ کے لیے تیار ہو جاؤ۔ خط ملنے پر پورا قیصر و کسریٰ ہل گیا اور یقین ہو گیا کہ اب عمر نہیں چھوڑے گا۔ چنانچہ انہوں نے پروگرام بنا کر ایک وفد تیار کیا اور ہیرے جو اہرات اور سونا چاندی وغیرہ کے تحائف اونٹوں اور گھوڑوں پر لاد کر سفید جھنڈا امن کا لہرا کر یہ وفد مدینہ کی طرف چل پڑا۔ امن کا پیغام لئے جب یہ وفد مدینہ میں داخل ہوا تو ایک عربی بدو سے پوچھا کہ ہم فلاں ملک سے آئے ہیں اور امیر المومنین عمر سے ملنا چاہتے ہیں۔ انکا محل یا کٹھی وغیرہ کہاں ہے؟؟۔ عربی بدو نے انہیں غور سے دیکھا پھر ادھر ادھر دیکھ کر کہنے لگا کہ وہ دور ایک آدمی گارے میں اپنی ٹانگیں مار رہا ہے۔ وہ عمر ہے۔ وفد نے سوچا کہ یہ آدمی پاگل ہے۔ کسی عام مزدور کو عمر بتا رہا ہے۔ چنانچہ وہ کسی دوسرے عربی کے پاس گئے اور یہی سوال کیا۔ اس نے بھی ادھر ادھر دیکھ کر بتایا کہ وہ دور ایک آدمی گھر کیلئے گارا بنا رہا ہے۔ وہ امیر المومنین عمر ہے۔ وفد نے سر پکڑ لیا اور کہا کہ اگر یہ عمر ہے تو پھر ہم اسے فتح نہیں کر سکتے۔ بہر حال وہ وہاں پہنچے اور پوچھا کہ آپ امیر المومنین عمر ہیں؟؟ انہوں نے کہا کہ ہاں میں ہی عمر ہوں۔ پھر وفد نے بتایا کہ ہم قیصر و کسریٰ سے آئے ہیں کچھ تحائف لے کر اور آپ سے مذاکرات کرنا چاہتے ہیں۔ حضرت عمر نے فرمایا ٹھیک ہے۔ آپ ہمارے آفس یعنی مسجد نبوی میں ٹھہریں میں ابھی اپنی ٹانگیں وغیرہ دھو کر آتا ہوں۔ اب میں آپ ہی کو منصف بنا کر حضرت عمر کی زندگی اور ہمارے آج کے نام نہاد علماء کی زندگی کا موازنہ کرنے کی دعوت دیتا ہوں۔

بہر حال یہ وہ تلخ حقائق ہیں جنہیں سمجھنا ہر شخص کے لئے ضروری ہے۔ کیا آج ایک غریب مرید اپنے بڑے حضرت نہیں بلکہ اعلیٰ حضرت یا پیر صاحب سے یہ پوچھ سکتا ہے کہ میرے حصے میں یہ پرانی سائیکل اور تمہارے حصے میں یہ بڑی لینڈ کروزر کیسے آگئی؟؟ پیر صاحب تو شاید اس کا جواب نہ دیں مگر ان کا پالتو باڈی گارڈ ایک زوردار تھپڑ کی صورت میں جواب ضرور دے گا۔ ان ہی پیروں مریدوں اور طالب و مطلوب کے بارے میں اللہ کا سخت حکم کس حد تک ہے۔ آپ بھی سنئے۔

یا ایہا الناس ضرب۔۔ 22/73

ترجمہ۔۔ "جو لوگ اللہ کے علاوہ دوسروں کے پاس جاتے ہیں انکی طاقت یہ ہے کہ وہ ایک مکھی بھی نہیں بنا سکتے اور اگر ہماری بنائی ہوئی مکھی ان سے کچھ چھین کر لے جائے تو وہ اس کو واپس نہیں لے سکتے۔ دراصل طالب و مطلوب دونوں جہالت کے گڑھے میں گرے ہوئے ہیں۔"

اللہ کے اس صاف اور سخت حکم کے بعد کسی بھی تبصرے کی ضرورت نہیں ہے۔

چوہدری افتخار الزماں

سٹوڈنٹ آف قرآن

الرِبَا یعنی سود

دین اسلام کا ایک اور بہت ہی بڑا گناہ جسے قرآن کی اصطلاح میں الرِبا اور اردو میں سود کہا جاتا ہے کے بارے میں اللہ کا بہت ہی سخت حکم یہ ہے کہ یہ اللہ اور رسول کے خلاف اعلان جنگ ہے۔ (2/279)۔ چنانچہ ہمارے لئے یہ بہت ہی ضروری ہوگا کہ ہم قرآنی الرِبا کا مفہوم گہرائی سے سمجھنے کے بعد اس سے سختی سے بچیں۔ ہمارے ہاں مختلف قسم کے مکاتب فکر کے لوگ رہتے ہیں اور سب کے نزدیک اس کا مفہوم الگ ہے۔ مثلاً کچھ علماء بنک کے منافع کو سود کہتے ہیں، کچھ علماء کہتے ہیں کہ نہیں بنک چونکہ رسول اللہ کے زمانے میں نہیں تھے لہذا سود نجی طور پر کسی کو قرض دے کر زیادہ پیسے واپس لینے کو کہتے ہیں۔ ایک طبقہ فکر یہ کہتا ہے کہ سود دراصل اس آمدنی کو کہتے ہیں جس میں انسان کی محنت شامل نہ ہو یعنی پیسے پر پیسہ آئے۔ چنانچہ اس لحاظ سے مکان کا کرایہ بھی سود ہوگا۔ ہماری قوم کا المیہ یہ ہے کہ ہم خالص کتاب اللہ یعنی قرآن سے مسئلے کا حل دھونڈنے کی بجائے مولویوں کی طرف رجوع کرتے ہیں اور یوں حقیقت سے بہت دور ہو جاتے ہیں لہذا انہیں مسلمان اور قرآن کے طالب علم ہونے کے ناطے ہمیں اس کا مفہوم خالص قرآنی تعلیمات کی روشنی میں سمجھنا چاہیے اور پھر اسی مفہوم کے تحت اپنی زندگی سے سود جیسی لعنت کو ہمیشہ کے لئے نکال دینا چاہیے۔ آئیے اب ہم خالص اللہ کے احکامات کی روشنی میں سود کا مفہوم سمجھنے کی کوشش کرتے ہیں۔

سورہ بقرہ میں ہے کہ

وان تبتم فلکم رئوس اموالکم۔۔۔۔۔ 2/279.280

ترجمہ۔۔۔ "اور اگر توبہ کر لو گے اور قرض لینے والے سے زیادہ رقم یعنی سود کو چھوڑ دو گے تو تم کو

اپنی اصل رقم لینے کا حق ہے جس میں نہ اوروں کا نقصان نہ تمہارا نقصان اور اگر قرض لینے والا زیادہ تنگ دست ہو تو اس کو کشائش تک مہلت دو اور اگر تم قرض کی رقم ہی بخش دو تو یہ تمہارے لئے زیادہ اچھا ہے بشرطیکہ تم سمجھو"

اللہ تعالیٰ کی دی گئی اس مثال کی تہہ میں پوشیدہ اصول کو اگر ہم سمجھنے کی کوشش کریں تو یہ صاف طور پر سمجھ آئے گا کہ کسی بھی کمزور اور پسماندہ انسان کی ہر لحاظ سے مدد کرنا عین اللہ کی خوشنودی ہے اور اس کمزور اور مجبور انسان کی مجبوری سے الٹا فائدہ اٹھانا الاربو یعنی سود ہے۔ ضروری نہیں کہ وہ صرف کیش کی ہی شکل میں ہو۔ لہذا اس بنیادی اصول کے تحت ہم اپنی زندگی کے ہر پہلو کو چیک کر سکتے ہیں کہ ہماری عملی زندگی میں سود کیا ہے اور اللہ کی خوشنودی کیا ہے؟؟

چوہدری افتخار الزماں

سٹوڈنٹ آف قرآن

ایصال ثواب

ہمارے نام نہاد علماء کرام نے اپنے اور اپنے مریدین کی پیٹ پوجا کے لئے حسب روایت مذہب کو کاروبار بناتے ہوئے ایک عقیدہ وضع کیا ہے جس کے تحت اگر آپ کا کوئی عزیز فوت ہو گیا ہے تو اگر آپ ہم سب کی خوب پیٹ پوجا دیگیں وغیرہ پکا کر کریں تو ہم قرآن پڑھ کر اس کا ثواب آپ کے مردے کو پہنچا سکتے ہیں اور یوں وہ جنتی ہو سکتا ہے۔ سوچنے کا مقام ہے کہ اگر کوئی شخص قرآن پڑھ کر اس کا ثواب دوسرے تک پہنچا سکتا ہے تو پھر میں ایک مولوی صاحب کو کرائے پر لے لیتا ہوں اور اسکی ڈیوٹی لگا دیتا ہوں کہ وہ اپنی نماز کے ساتھ ساتھ میرے نام کے دو فرض بھی پڑھتا رہے اور یوں میری نمازوں کی چھٹی۔ مزید یہ کہ بقول علماء کرام اگر ثواب منتقل ہو سکتا ہے تو پھر گناہ بھی یقیناً منتقل ہو سکتے ہیں لہذا میں اپنی زندگی کے تمام گناہ اپنے کسی دشمن کو بخش کر اسے دوزخی بنا سکتا ہوں اور خود جنتی بن سکتا ہوں جبکہ حقیقت میں یہ بات ہر شخص کو سمجھنی چاہیئے کہ قانون قدرت ہے کہ جو کوئی بھی جیسا عمل کرے گا اسکا صلہ بھی اسی کو ملے گا۔ مثلاً پڑھائی کرنے والے کو ہی علم حاصل ہوگا دوسرے کو نہیں۔ بہر حال آئیے اب اس بات کو خالص کتاب اللہ کی روشنی میں سمجھنے کی کوشش کرتے ہیں۔ سورہ نساء میں فرمایا۔

لیس بامانیکم ولا امانی۔۔۔ 4/123

ترجمہ۔۔۔ "یاد رکھو نجات نہ تو تمہاری آرزوں پر ہے اور نہ ہی اہل کتاب کی آرزوں پر۔ جو شخص برے عمل کرے گا اسے اسی طرح کا بدلہ دیا جائے گا اور وہ اللہ کے سوا کسی کو بھی اپنا حمایتی یا مددگار نہیں پائے گا۔"

مگر ہمارے علماء کرام حکم الہی کی نفی کرتے ہوئے اس پر بضد ہیں کہ نہیں ہم کسی بھی گنہگار کو اپنی آرزوں اور دعاؤں کی مدد سے نجات دلا سکتے ہیں بشرطیکہ ہماری خوب پیٹ پوجا کی جائے۔ بہر حال ان لوگوں کو میں صرف اتنا ہی کہوں گا کہ اس دنیا کی عظیم ترین شخصیت محترم محمد رسول اللہ کے لئے بھی اللہ کا کیا حکم ہے؟؟

قل انی لا املک لکم ضرا ولا رشدا۔ 72/21

ترجمہ۔۔ "اے رسول آپ فرمادیں کہ میں تمہارے حق میں کسی قسم کا نفع یا نقصان کا کچھ اختیار نہیں رکھتا۔" کسی کے نفع و نقصان کا اختیار تو کیا حتیٰ کہ رسول خود اپنے نفع اور نقصان کا اختیار نہیں رکھتا۔

قل لا املک لنفسی ضرا ولا نفعاً۔ 7/188+10/49

ترجمہ۔۔ "کہہ دیجئے اے رسول کہ میں تو اپنے نفع اور نقصان کا کچھ اختیار نہیں رکھتا۔" مزید یہ کہ نہ کوئی بوجھ اٹھانے والا کسی دوسرے کا بوجھ اٹھائے گا۔ سورہ نجم میں فرمایا۔

الا تذروا ذرۃ و ذراخری۔ 53/38

ترجمہ۔۔ "اور کوئی بھی شخص دوسرے کے گناہ کا بوجھ نہیں اٹھائے گا۔" اس طرح کی متعدد آیات قرآن میں موجود ہیں مگر ہمارے علماء بضد ہیں کہ نہیں ہم قرآن پڑھ کر کسی بھی شخص کی نجات کا ذریعہ بن سکتے ہیں۔ اسی ضمن میں ایک بہت ہی اہم نکتہ جسے ہر شخص کو لازمی طور پر سمجھنا چاہیئے وہ یہ ہے کہ سب سے برا معاشرہ وہ ہوتا ہے جس میں ظلم اور نا انصافی عروج پر ہو۔ اگر ہم تحقیق کر کے ان برائیوں کی جڑ تک پہنچیں تو یہ عیاں ہوگا کہ ظلم اور نا انصافی کی بنیادی وجوہات رشوت اور سفارش ہیں۔ کسی عدالت میں انصاف نہ ملنے کی وجہ یہی ہوتی ہے کہ وہاں مجرم کے حق میں رشوت یا سفارش چل جاتی ہے۔ اسی طرح ایک کو ایفیا سیڈ انسان کو

وہ نوکری جس کا وہ حق دار ہے اس لئے نہیں ملتی کہ وہاں کوئی سفارشی پہنچ جاتا ہے اور یوں معاشرے میں ظلم اپنے انتہا کو پہنچ جاتا ہے۔ اللہ کا قرآن میں متعدد مقامات پر یہ وعدہ ہے کہ روز محشر کسی پر نہ ظلم کیا جائے گا اور نہ ہی نا انصافی ہوگی۔ لہذا یہ ثابت ہوا کہ اللہ کے ہاں کسی بھی قسم کی سفارش نہیں چلے گی خواہ سفارشی جتنا مرضی عظیم انسان ہو۔ ہمارے ہاں ایک یہ عقیدہ بھی عام ہے کہ محترم محمد رسول اللہ گناہ گاروں کی سفارش کریں گے۔ اگر ایسا ہے تو یہ ماننا پڑے گا کہ وہ مظلوم جسے دنیا میں انصاف نہ ملا اسے اللہ کے دربار میں بھی انصاف دلانے میں سب سے بڑی رکاوٹ خود رسول اللہ ہوں گے کیونکہ وہ ظالم کے سفارشی ہونگے۔ چنانچہ اسی عقیدے کو سختی سے رد کرتے ہوئے اللہ نے متعدد مقامات پر فرمایا۔

واتقوا ایو مالاً تجزی۔۔۔۔ 2/48+2/123

ترجمہ۔۔ "اور اس دن سے ڈرو جب کوئی کسی کے کچھ بھی کام نہ آئے گا اور نہ ہی کسی کی سفارش منظور کی جائے گی اور نہ کسی سے کسی کا بدلہ قبول کیا جائے گا اور نہ لوگ کسی اور طرح کی مدد حاصل کر سکیں گے۔" اس طرح کی آیات قرآن میں متعدد مقامات پر موجود ہیں۔ اختصار کے لئے ایک حوالہ نقل کیا ہے۔ اسی ضمن میں ایک اور بات عرض کرتا چلوں کہ ہم کسی بھی مرحوم ہر اس شخص کے لئے صرف اور صرف دعا کر سکتے ہیں جس نے زندگی میں کبھی شرک نہ کیا ہو ورنہ دعا کرنا بھی جائز نہیں۔ سورہ توبہ میں فرمایا۔ **ماکان اللہی ولذین۔۔ 9/113**۔۔ ترجمہ "پیغمبر اور مسلمانوں کے شایان نہیں کہ جب ان پر ظاہر ہو گیا کہ شرک کرنے والے اہل دوزخ ہیں تو ان کے لئے بخشش مانگیں خواہ وہ ان کے قرابت دار ہی ہوں۔"

چوہدری افتخار الزماں

سٹوڈنٹ آف قرآن

یا اللہ پاک آپ کہاں ہو؟

یہ حقیقت ہے کہ دنیا کے اکثر لوگوں کے دماغ میں یہ سوال پیدا ہوتا ہے کہ کیا واقعی اللہ ہے بھی یا نہیں؟ ان کے خیال میں اس دنیا کی ہر چیز مختلف قسم کی مادی اشیاء اور کیمیکلز وغیرہ کے باہمی ملاپ کا نتیجہ ہے۔ ایک انگریز فلاسفر لکھتا ہے کہ اگر خدا نہ ہوتا تو لوگوں کو لازماً ایک مصنوعی خدا ایجاد کرنا پڑتا۔ کیونکہ جو لوگ دنیا میں کسی وجہ سے معاشی طور پر پیچھے رہ گئے ہیں یا دکھی ہیں وہ اپنے دل کو سہارا دینے کے لئے یہ کہتے ہیں کہ جن کا کوئی نہیں اُن کا خدا ہے۔ چنانچہ اسی تصور کی بنیاد پر دنیا میں مختلف مذاہب ایجاد ہوئے۔ علاوہ ازیں اس کی ایک اور بنیادی وجہ یہ بھی ہے کہ انسان فطری طور پر ڈر پوک پیدا ہوا ہے۔ جس میں موت کا ڈر بنیادی حیثیت رکھتا ہے انسانی لاشعور یہ سوچتا ہے کہ جب ہم مرجائیں گے تو لوگ ہمیں منوں مٹی تلے دفن کر دیں گے۔ اور پھر وہاں سانپ اور بچھو وغیرہ آجائیں گے۔ اور ہم میں تو ہلنے تک کی طاقت نہیں ہو گی اور یوں ہمارا نہ جانے کیا حال ہوگا۔ جو لوگ اس دنیا میں مضبوط دل کے مالک ہوتے ہیں وہ انسانوں کی اس بنیادی کمزوری کا بھرپور فائدہ اٹھاتے ہوئے مذہب کے ٹھکیدار بن کر کمزور دل اور کم علم انسانوں کو اپنا مرید بناتے ہیں اور پھر انہیں گارنٹی دیتے ہیں کہ ہم اللہ کے خاص بندے ہیں اور ہم تمہیں نہ صرف قبر کے عذاب سے بچائیں گے بلکہ جنت میں بھی لے کر جائیں گے۔ اور یوں مذہب اپنے عروج پر پہنچتا ہے۔ یہ ہے اللہ کو نہ ماننے والے مادیت پرستوں کی بڑی دلیل۔ جب ان سے سوال کیا گیا کہ زندگی کیسے شروع ہوئی تو ایک گروہ کا خیال تھا کہ اس کی وجہ چاند ہے۔ جب چودھویں کا چاند اپنے عروج پر ہوتا ہے تو سمندر میں مدوجزر پیدا ہوتا ہے جس سے سمندر میں بڑی لہریں پیدا ہوتی ہیں اور یوں دور تک ساحل کی

مٹی گیلی ہو جاتی ہے وہاں ہوا بھی ہوتی ہے اور دھوپ وغیرہ بھی جن کے باہمی ملاپ سے سبز رنگ کی کائی پیدا ہوتی ہے جو کہ پہلی زندگی ہے۔ پھر لاکھوں سال لگے وہاں جراثیم وغیرہ پیدا ہوئے اور باہمی ملاپ سے مختلف قسم کے جانور پیدا ہوئے اور یوں بندر کی ایک قسم نے انسان کا روپ دھار لیا۔

مادہ پرست لوگ چونکہ کسی بھی غیر مادی قوت یا غیر مادی چیز کو نہیں مانتے اور نہ ہی کسی مذہب یا مذہبی کتاب کو مانتے ہیں لہذا ہمیں خالصتاً عقلی دلائل کی بنیاد پر یہ سمجھنا پڑے گا کہ کیا واقعی اس دنیا میں مادے کے علاوہ کوئی غیر مادی چیزیں یا طاقتیں اپنا وجود رکھتی ہیں یا نہیں؟ کیونکہ یہی وہ واحد راستہ ہے جو ہمیں اللہ کے وجود کی پہچان کروائے گا۔ تو آئیے اب ہم خالص عقل کی بنیاد پر اس غیر مادی قوت جو کہ مادہ کو کنٹرول کرتی ہے، کے وجود کو سمجھنے کی کوشش کرتے ہیں۔

مادہ پرستوں سے میرا ایک بنیادی سوال یہ ہے کہ کیا وہ مجھے کوئی ایسی مادی چیز یا کیمیکل وغیرہ بتا سکتے ہیں جس میں قوت فیصلہ ہو؟ یعنی میں اگر اس مادی چیز سے کوئی سوال کروں تو وہ میرا سوال سن کر دوسری مادی چیز سے ملاپ وغیرہ کر کے مجھے سوال کا جواب بول کر دے؟ اور اس مادی چیز کے اندر جذبات وغیرہ بھی ہوں؟ یا پھر اس مادی چیز کے اندر سوچنے کی صلاحیت بھی ہو جسے استعمال کر کے وہ مجھے کوئی مشین یا کمپیوٹر وغیرہ بنا کر دے؟ یقیناً ایسا نہیں ہوگا۔ کیونکہ حقیقت یہ ہے کہ ہمارا پورا مادی جسم مختلف قسم کے صرف اوزاروں کا مجموعہ ہے۔ اس پورے جسم کے اندر ایک ایسی غیر مادی چیز ہے جو سوچتی بھی ہے، جذبات بھی رکھتی ہے اور پھر ان مادی اوزاروں کو استعمال کرتے ہوئے مختلف قسم کے دنیاوی کام کرتی ہے جسے زندگی کہتے ہیں۔ اور جب یہ غیر مادی چیز اس میں سے نکل جاتی ہے تو یہی درست اوزار کام

کرنا بند کر دیتے ہیں لہذا ثابت ہوا کہ غیر مادی چیز ہی وہ اصل طاقت ہے جو کہ مادی جسم کے اوزاروں کو استعمال کرتے ہوئے دنیاوی کام کرتی ہے۔ علاوہ ازیں یہاں یہ بات بھی خاص طور پر انتہائی غور طلب ہے کہ ہمارے مادی جسم کی پرورش بھی صرف اور صرف اس غیر مادی چیز کی موجودگی میں ہی ہوتی ہے۔ ورنہ نہیں۔ یعنی ہم جو بھی خوراک کھاتے ہیں اُسے جسم کا حصہ بنانے کے لئے یہ غیر مادی چیز بطور عمل انگیز کے بھی کام کرتی ہے۔ اور اب اگلا سوال یقیناً یہی ہوگا کہ یہ غیر مادی چیز (جو کہ زندگی ہے) پیدا کون کرتا ہے اور اس کو جسم میں ڈالتا کون ہے؟ اور پھر نکالتا کون ہے؟ وہ کون سی اس انتہا کی غیر مرئی طاقت ہے جو یہ کام روزانہ لاکھوں بار کرتی ہے جب کہ دنیا کے تمام لوگ اور سائنسدان مل کر بھی یہ کام زندگی میں ایک مرتبہ بھی نہیں کر سکتے۔ اور نہ ہی اُس غیر مادی چیز کو خود پیدا کر سکتے ہیں۔ آئیے ایک بار پھر ہم اس انتہا کی لامحدود طاقت رکھنے والی عظیم ترین ہستی کے وجود کو ایک اور زاویے سے سمجھنے کی کوشش کرتے ہیں۔

ہم جس دنیا میں رہتے ہیں اسے مادی دنیا کہا جاتا ہے۔ مادہ کی تعریف یہ ہے کہ یہ وزن رکھتا ہے اور جگہ گھیرتا ہے۔ مادے کی اگر ہم تحقیق کریں تو یہ اربوں کھربوں ایٹموں سے مل بنا ہے۔ ہر ایٹم کے اندر الیکٹرونز اور پروٹانز ہوتے ہیں۔ ایک ایٹم کے اندر جتنے زیادہ الیکٹرونز ہوں گے وہ مادہ یا ایلیمنٹ اتنا ہی وزنی یعنی کثیف ہوگا اور جگہ کم گھیرے گا۔ اس کے برعکس کم الیکٹرونز رکھنے والا ایٹم بہت کم وزنی یعنی لطیف ہوگا اور جگہ زیادہ گھیرے گا۔ ہم نے ان کو تین حصوں میں تقسیم کیا ہے جنہیں ٹھوس، مائع اور گیس کہتے ہیں۔ ہماری اس مادی دنیا میں گیس لطیف ترین چیز ہے۔ اگر ہم زندگی کی تحقیق کریں تو معلوم ہوگا کہ کثیف مادے میں رہنے والی چیز لطیف مادے میں زندہ نہیں رہ سکتی۔ اسی طرح لطیف مادے کی زندگی کثیف مادے میں

زندہ نہیں رہتی۔ مثلاً پانی میں رہنے والی مخلوق ہوا میں زندہ نہیں رہ سکتی اور ہوا میں رہنے والی مخلوق پانی میں زندہ نہیں رہ سکتی۔ گیسوں کی تحقیق کرنے پر ہمیں پتہ چلتا ہے کہ سب سے لطیف گیس ہائیڈروجن ہے جس کے ایٹم میں صرف ایک الیکٹرون ہوتا ہے یعنی یہ ثابت ہوا کہ ہماری اس مادی دنیا کی لطیف ترین چیز ہائیڈروجن ہے جس کا ایٹم دیکھتے ہوئے فرض کریں اسے +1 نمبر دیتا ہوں۔ یہ مادی دنیا میں سب سے زیادہ جگہ گھیرتی ہے یعنی پورے کمرے میں بھری ہائیڈروجن کا وزن شاید ایک گرام بھی نہ ہو۔ اس پوری مادی دنیا کو "عالم ناسوت" کہا جاتا ہے۔ اگر ہم تصور کریں کہ عالم ناسوت سے زیادہ لطیف عالم تو وہ +1 سے کم یعنی صفر ہوگا جس کا مطلب ویکيوم ہے۔ جہاں کسی بھی زندگی کا وجود نہیں ہے اور اگر فرض کیا ہم اس سے بھی لطیف میڈیم کا خیال کریں یعنی 1- کا تو اس کو "عالم ملکوت" کہتے ہیں۔ اس عالم کے دو حصے ہیں۔ ایک کم لطیف اور دوسرا زیادہ لطیف۔ کم لطیف پورشن میں جنات، مَؤکَل اور چڑیلیں وغیرہ رہتی ہیں جبکہ زیادہ لطیف پورشن میں ملائکہ یعنی فرشتے رہتے ہیں۔ ہم چونکہ مادی دنیا میں رہنے والے ہیں لہذا ہم خود عالم ملکوت میں نہیں جاسکتے۔ عالم ملکوت میں رہنے والی مخلوق چونکہ غیر مادی ہے اس لیے اس کا کسی بھی جگہ چلے جانا انتہائی آسان ہوتا ہے حتیٰ کہ یہ گزرے ہوئے لمحات کا ادراک بھی کر سکتے ہیں اور جہاں مادی مخلوق نہیں جاسکتی وہاں کی معلومات لانا ان کے لئے بہت آسان ہوتا ہے۔ انسان خود تو عالم ملکوت میں نہیں جاسکتا البتہ اشرف المخلوقات ہونے کے ناطے اللہ نے انسان کو ایک ایسی چیز عطا کی ہے جو اس غیر مادی عالم میں جاسکتی ہے اور وہ ہے لاشعور۔ چنانچہ ہم مختلف قسم کی ریاضتیں اور محنتیں کر کے اپنے لاشعور کو اس عالم ملکوت کے کم لطیف پورشن میں بھیج کر معلومات حاصل کر سکتے ہیں۔ اس کے بعد مزید لطیف پورشن آتا ہے جس میں ملائکہ رہتے ہیں۔ وہاں کوئی انسان

اپنے لاشعور کو بھی نہیں بھیج سکتا اور نہ ہی اپنے نچلے پورشن والی مخلوق یعنی جنات وغیرہ جاسکتے ہیں۔ اگر جانے کی کوشش کریں تو انکے پیچھے دکھتا ہوا انگارہ لگتا ہے (شہاب ثاقب۔ 37/10)۔ اس کے بعد اس عالم سے بھی لطیف عالم جس کا کوئی انسان تصور بھی نہیں کر سکتا وہ "عالم جبروت" ہے جسے فرض کریں میں 2- نمبر دیتا ہوں۔ ہم تصور بھی نہیں کر سکتے کہ وہ عالم ہماری سوچ سے بھی کروڑوں اربوں گنا زیادہ لطیف ہوگا۔ اس عالم میں صرف چند ملائکہ مثلاً جبرائیل وغیرہ کو جانے کی اجازت ہے جو کہ وحی لایا کرتا تھا۔ اس کے بعد "عالم لاہوت" ہے جہاں اس کائنات کی کوئی بھی چیز نہیں جاسکتی اور نہ ہی اس کے بارے معلومات مل سکی ہیں جسے ہم فرضی طور پر 3- کا نمبر دیں گے۔ اس عالم کے بارے میں ہم صرف اتنا ہی کہہ سکتے ہیں۔

بقول شاعر۔

جلتے ہیں جبرائیل کے پر جس مقام پر
اس کی حقیقتوں کے شناسا تمہیں تو ہو

بہر حال اس سے بھی لطیف عالم جسے ہم فرضی طور پر 4- نمبر دیں گے وہ "عالم ہاہوت" ہے۔ یقیناً اس کے بارے میں بھی کسی کو کچھ معلوم نہیں کہ وہاں کیا ہے؟ اور پھر اس سے بھی زیادہ لطیف عالم جس کو کوئی فرضی نمبر بھی نہیں دیا جاسکتا۔۔۔ لطافتوں کی ان انتہاؤں پر یقیناً اس کائنات کی کوئی بھی چیز اپنے وجود تک کو قائم نہیں رکھ سکتی، وہاں صرف اور صرف اللہ کی ذات ہے۔ میں نے شروع میں کہا تھا کہ جتنی لطیف چیز ہوگی اتنی ہی جگہ زیادہ گھیرے گی چنانچہ سورہ بقرہ میں ارشاد ہوا

واسع کرسی السموات والارض۔ 2/255

ترجمہ۔ "اور اسکی کرسی یعنی حاکمیت زمینوں اور آسمانوں کا احاطہ کئے ہوئے ہے اور وہ اس کی

حفاظت میں تھکتا نہیں ہے اور (لوگو) وہ تمہارے تصورات سے بھی زیادہ عظیم ہے۔"

اے خالق کائنات، بے شک پوری کائنات کا ایک ایک ذرہ تیرے آگے سر بسجود ہے۔ یا اللہ پاک ہم کتنے خوش نصیب ہیں کہ تو ظالم نہیں ہے بلکہ اپنی تمام مخلوقات پر بہت زیادہ رحم فرمانے والا ہے۔ مہربان ہے۔

چوہدری افتخار الزماں

سٹوڈنٹ آف قرآن

عجم کا طریقہ واردات

عجم نے تمام امت مسلمہ کو اللہ اور قرآن سے دور کرنے کے لئے جہاں ان گنت طریقے استعمال کئے ہیں وہاں ایک زبردست طریقہ واردات یہ اپنایا کہ انہوں نے اپنی بنائی ہوئی شرک سے بھری نعتوں کی موسیقی اتنی خوبصورت بنائی جیسے بہت ہی پرانے سدا بہارا انڈین اور پاکستانی دکھ بھرے گانے ہوتے تھے اور جب یہ عجم زدہ لوگ کسی بھی مقام پر خوبصورت سر لگا کر یہ شرک بھرا کلام گاتے ہیں تو زیادہ تر کم علم اور کمزور دل لوگ الفاظ پر غور کئے بغیر ان کی سروں میں کھو جاتے ہیں اور پھر آہستہ آہستہ یہ ان کے دلوں پر قبضہ کر لیتے ہیں اور پھر یہی سریہ خود گنگنانے لگتے ہیں اور یوں بہت جلد ان کا مذہب ہی تبدیل ہو جاتا ہے اور یہ لوگ اللہ کو چھوڑ کر رسولوں، اماموں، مفتیوں اور صوفیوں کی پوجا کرنے لگتے ہیں۔ خود کو یہ دلا سہ دے کر یہ لوگ ہمارے سفارشی اور نجات دہندہ ہیں۔ شخصیت پرستی کی ان انتہاؤں پر پہنچنے والوں کو یہ یاد رکھنا چاہئے کہ ہمیں اللہ نے پیدا کیا ہے۔ ہمیں رزق اللہ دیتا ہے۔ ہمارے سیاہ سفید کا مالک اللہ ہے۔ زندگی موت اللہ کے پاس ہے۔ مر کر ہم نے اللہ کے پاس جانا ہے۔ ہماری جنت دوزخ کا فیصلہ اللہ کے پاس ہے۔ جب تمام اختیارات اللہ ہی کے پاس ہیں تو پھر یہ درمیان والے سب لوگ کون ہیں؟؟ اس انتہائی ضروری سوال کا جواب اللہ نے پرزور الفاظ میں ہمیں کیا دیا۔ غور سے سنئے۔

واتقو یوما لاتجزی نفس شیئا۔۔۔ (سورہ بقرہ آیت نمبر 48 اور 123)

ترجمہ: "اور اس دن سے ڈرو جب کوئی بھی کسی کے کچھ کام نہ آئے گا اور نہ کسی کی سفارش منظور کی جائے گی اور نہ کسی سے کسی طرح کا بدلہ قبول کیا جائے گا اور نہ لوگ کسی اور طرح کی

چوہدری افتخار الزماں

مدد حاصل کر سکیں گے۔"

سٹوڈنٹ آف قرآن

صدائے دل

یا رب العالمین اس میں شک نہیں کہ تو دلوں کے اندر سے گزرنے والے خیالات کو بھی جانتا ہے۔ یا اللہ پاک تو نے مجھے جتنا بھی علم دیا اور جتنی بھی ہمت دی اُسے مکمل طور پر بروئے کار لاتے ہوئے انتہائی نیک نیتی سے میں نے تیرے خالص پیغام کو لگی لپٹی رکھے بغیر تیرے بندوں تک پہنچانے کی پوری کوشش کی ہے۔ مجھے یقین ہے کہ تو قیامت کے دن میری اس چھوٹی سی کاوش کو ضرور قبول فرمائے گا۔ اور اگر تو میرے گناہوں پر مجھے عذاب دے گا تو میں تو تیرا چھوٹا سا بندہ ہی ہوں اور اگر تو مجھے بخش دے گا تو بے شک تو بہت ہی بڑا بخشنے والا ہے

بڑی ہی رحمتوں والا ہے۔ 5/118

چوہدری افتخار الزماں
سٹوڈنٹ آف قرآن

